

ہفت روزہ

29  
1

# خدا مالدین لاہور

بیکر  
میں شیعہ تہذیب و تمدن کا  
شیخ الاسلام دین محمد لاہوری

۸ جولائی ۱۹۸۳ء

یکم از مطبوعات انجمن خدام الدین لاہور

مدیر - ۲ روپے



# احادیث الرسول ﷺ

حضرت لاہوری قدس سرہ

ترجمہ

وَعَنْهُ قَالَ اشْتَبَ رَجُلٌ مِّنَ الْمُسْلِمِينَ وَرَجُلٌ مِّنَ الْيَهُودِ فَقَالَ الْمُسْلِمُ وَالَّذِي اصْطَفَى مُحَمَّدٌ أَعْلَى الْعَالَمِينَ فَقَالَ الْيَهُودِيُّ وَالَّذِي اصْطَفَى مُوسَى عَلَى الْعَالَمِينَ فَرَفَعَ الْمُسْلِمُ يَدَهُ عَنْ ذَلِكَ فَلَطَمَ وَجْهَ الْيَهُودِيِّ فَذَهَبَ الْيَهُودِيُّ إِلَى النَّبِيِّ صَلَّى اللَّهُ عَلَيْهِ وَسَلَّمَ فَخَبَرَهُ بِمَا كَانَ مِنْ أَمْرٍ وَالْمُسْلِمُ فَسَأَلَهُ عَنْ ذَلِكَ فَخَبَرَهُ فَقَالَ النَّبِيُّ صَلَّى عَلَيْهِ وَسَلَّمَ لَا تَخْزِيَنِي عَلَى مُوسَى فَإِنَّ النَّاسَ يَضَعُونَ يَوْمَ الْقِيَمَةِ فَاَصْمَقَ مَعَهُمْ فَكَوْنُ أَوَّلَ مَنْ يَفِيْقُ فَإِذَا مُوسَى بَا طَشٍ بِجَانِبِ الْعَرْشِ فَلَا أَدْرِي كَانَ فِيمَنْ صَعِقَ فَاتَّقَى قَبْلِي أَوْ كَانَ فِيمَنْ اسْتَشَى اللَّهَ وَفِي رِوَايَةٍ فَلَا أَدْرِي أَحْوَسَ بِصُعُقَتِي يَوْمَ الطُّورِ أَوْ بُعِثَ قَبْلِي وَلَا أَقُولُ إِنَّ أَحَدًا أَفْضَلَ مِنِّي يُوسَى بْنُ مَتَّى وَفِي رِوَايَةٍ

ابن سعید قال لا یخیر و بین الاثنینا من متفق علیہ - ترجمہ: ان ہریرہ سے روایت ہے کہ ایک مسلمان اور ایک یہودی میں گالی گلوچ تک نفرت پہنچی - پس مسلمان نے کہا اس خدا کی قسم ہے جس نے محمد صلی اللہ علیہ وسلم کو جہاں والوں پر برگزیدہ کیا - یہودی نے کہا اس خدا کی قسم ہے جس نے موسیٰ کو جہاں والوں پر فضیلت دی - مسلمان نے اس وقت اپنا ہاتھ اٹھایا اور یہودی کے منہ پر طمانچہ مارا یہودی رسول اللہ صلی اللہ علیہ وسلم کے ہاں چلا گیا جو کچھ اس کے اور مسلمان کے درمیان واقع ہوا تھا اس کی اطلاع دی - آپ (صلی اللہ علیہ وسلم) نے مسلمان کو بلایا اس سے اس معاملہ کے متعلق دریافت کیا - اس نے آپ کو ہوا واقعہ سنایا - آپ نے فرمایا مجھے موسیٰ پر بزرگی مت دو کیونکہ قیامت کے دن آدمی بیہوش کیے جائیں گے میں بھی ان کے ساتھ بیہوش ہو جاؤں گا پھر میں سب سے پہلا وہ شخص ہوں جو افاقہ پائے گا۔

پس ناگہاں میں موسیٰ علیہ السلام کو عرش کے ایک جانب کو پکڑنے والا پاؤں لگا - پھر میں نہیں جانتا کہ موسیٰ ان لوگوں میں تھے جو بیہوش ہوتے تھے پھر مجھ سے پہلے ہوشیار ہوتے یا ان لوگوں میں تھے جنہیں اللہ نے مستثنیٰ کر دیا تھا - اور ایک روایت میں ہے میں نہیں جانتا آیا آج کے دن کی بیہوشی کا حجاب طور کے دن کی بیہوشی میں کر لیا گیا ہے - یا مجھ سے پہلے ہوشیار ہوئے اور میں نہیں کہتا کہ کوئی یونس بن متى سے افضل ہے اور ابن سعید کا روایت میں ہے کہ انبیاء میں ایک دوسرے کو فضیلت مت دو۔

## سب سے اچھا کام

حدیث: أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قُلَّ - ترجمہ: اللہ کے نزدیک سب سے اچھا کام وہ ہے جو ہمیشہ جاری رہے چاہے تھوڑا ہو۔

## بابتیں ان کے یاد رہیں گے

حضرت لاہوری کے ارشادات عالیہ کا مسلسل انتخاب

## قیامت کے دن کے امتحانی سوالات

ہزاروں بلکہ لاکھوں مقاصد حیات تجویز ہو سکتے ہیں۔ مگر سوال خداوندی کے مقابلہ میں یہ سب جوابات غلط ہوں گے۔ صحیح جواب فقط ایک ہوگا اور وہ یہ ہے کہ میری زندگی کا اصل مقصد فقط تیری بندگی تھا۔ چنانچہ میں نے تیرے تجویز کردہ نظام الاوقات زندگی یعنی قرآن مجید کو اپنایا اور اس کو عملی جامہ پہنانے کے لئے تیرے فرمان کے مطابق تیرے بھیجے ہوئے رحمۃ اللعالمین علیہ الصلوٰۃ والسلام کو اپنے لئے نمونہ بنایا۔ باقی جتنے کام میں نے کئے۔ وہ مجبوراً کئے مثلاً کسب معاش کے لئے تجارت کی یا زراعت ملازمت کی یا دستکاری وغیرہ وغیرہ۔

### ۳۔ وَعَنْ مَالِهِ مِنْ ابْنِ الْكُتْسَةِ

تیسرا سوال یہ ہوگا کہ مال کس ذریعہ سے حاصل کیا کرتا تھا (کہ وہ ذریعہ حلال کا تھا یا حرام) اس سوال کا فقط ایک ہی جواب صحیح ہو سکتا ہے۔ اے اللہ میں نے فقط اس ذریعہ سے روپیہ کمایا جس میں تو راضی تھا۔ تیری مرضی کے خلاف کوئی ذریعہ اختیار نہیں کیا۔ مثلاً چوری، ڈاکہ زنی، فریب کاری، دھوکہ بازی، رشوت خوری، خلاف قانون سرکاری مثلاً بلیک وغیرہ وغیرہ۔

### ۴۔ وَفِيهَا الْفَقَهُ

چوتھا سوال یہ ہوگا کہ کس جگہ موت کرتے تھے۔ یعنی روپیہ کمانے کے بعد خرچ کہاں کرتے تھے۔ اس سوال کا (باقی)

۱۔ عَنْ عُمَرَةَ فِيمَا أَفْنَاهُ (پہلا سوال) عمر کے متعلق ہوگا کہ عمر کس کام میں صرف کی تھی۔ ایک صحیح باقی سب غلط

### ۲۔ وَعَنْ تَبَابِهِ فِيمَا أَبْلَاهُ

دوسرا سوال یہ ہوگا کہ جوانی کس کام میں صرف کی تھی۔ اس کا بھی ایک جواب صحیح ہوگا باقی سب غلط۔ مثلاً میں جوانی میں فٹ بال کا بہترین کھلاڑی تھا۔ یا ہاکی کا بہترین کھلاڑی تھا یا مکر بازی میں سب سے نمبر اول تھا یا مشہور ترین ڈاکٹر تھا۔ یا قابل ترین انجینئر تھا۔ یا اعلیٰ درجہ کا سیاستدان

عَنْ ابْنِ مَسْعُودٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَزُولُ قَدَمَا ابْنِ آدَمَ يَوْمَ الْقِيَمَةِ حَتَّى يُسْأَلَ عَنْ خَمْسٍ - ترجمہ: ابن مسعود سے روایت ہے کہ وہ نبی صلی اللہ علیہ وسلم سے روایت کرتے ہیں۔ آپ نے فرمایا قیامت کے دن انسان کے قدم نہیں ہٹیں گے (یعنی دربار الہی سے) یہاں تک کہ اس سے پانچ چیزوں کے متعلق سوال کیا جائے (یعنی پانچ سوالوں کا انسان سے جواب لیا جائے گا)

### ۱۔ عَنْ عُمَرَةَ فِيمَا أَفْنَاهُ

(پہلا سوال) عمر کے متعلق ہوگا کہ عمر کس کام میں صرف کی تھی۔ ایک صحیح باقی سب غلط

مثلاً کوئی کہے گا میرا مقصد یہ تھا کہ سب سے بڑا زمیندار بن جاؤں۔ کوئی کہے گا کہ سب سے بڑا تاجر بن جاؤں کوئی کہے گا کہ اپنے محکمہ کے سب سے اعلیٰ عہدہ پر پہنچ جاؤں۔ کوئی کہے گا کہ وزیر اعظم بن جاؤں۔ کوئی کہے گا کہ بادشاہ جاؤں۔ علیٰ ہذا القیاس سینکڑوں بلکہ



# حضرت شیخ التفسیر کا ترجمہ وحاشیہ

## قرآن عزیز

قسم اول

۱۲۰/-

قسم دوم

۷۰/-

مکتبہ انجمن خدام الدین لاہور

### مدرسہ جامعہ حنفیہ انوریہ جسٹریٹ ریوے پلے اوکاڑہ

زیر سرپرستی: پیر طریقت شیخ الحدیث حضرت مولانا عبدالحنان صاحب دہلوی

مدرسہ ہذا میں پہلے سال درس نظامی کی تعلیمات کا اجرا کیا جا رہا ہے طلباء کو مفت رہائش، خوراک، ماہانہ وظیفہ دیا جائے گا۔ خواہشمند طلباء ۱۵ اشوال تک داخلہ کے لئے تشریف لائیں۔ داخلہ اگر کوئی مستند استاد صاحب کم از کم دس طلباء کیساتھ آنا چاہیں۔ بذریعہ خط اپنی شرائط ملازمت، تعلیمی معیار اور تجربہ کے بارے میں مطلع فرمائیں۔

المشتق: مولانا عبدالقدیم صاحب صدر مدرس (کیمپلپوری)

## خوگر محمد سے تھوڑا سا گلہ بھی سن لے

دو خبریں ملاحظہ فرمائیں۔

۱۔ ایک اطلاع کے مطابق سعودی عرب میں تبلیغی جماعت پر پابندی لگا دی گئی ہے۔ اس جماعت سے منسلک ارکان کو حراست میں لے لیا گیا ہے۔ بنایا گیا ہے کہ سعودی حکام نے مکہ مکرمہ میں تبلیغی جماعت کے ہیڈ کوارٹر مسجد الحفائر کو سربراہ کرنے کے علاوہ ریکارڈ اور لٹریچر اپنے قبضہ میں لے لیا ہے۔ کچھ عرصہ قبل بھی سعودی حکومت نے ہرقیم کی تبلیغی سرگرمیوں پر پابندی لگا دی تھی جس کے تحت تبلیغی جماعت کو کالعدم قرار دے دیا گیا تاہم بعد میں اس جماعت کی سرگرمیاں بحال کر دی گئیں۔ سعودی حکومت کے تازہ فیصلے کی وجہ معلوم نہیں ہو سکیں۔ (جنگ لاہور ۲۳ جون ۱۹۸۳ء)

۲۔ ملک کے ممتاز قوال عزیز میاں نے کہا ہے کہ مکہ معظمہ کے قریب باب العزیز کے سامنے گراؤنڈ میں سرزمین مکہ پر قوالی کرنے کی سعادت پہلی بار انہیں نصیب ہوئی ہے..... میں نے امیر مکہ کی اجازت سے قوالی کی، انہوں نے دعویٰ کیا کہ اس سے قبل کبھی سرزمین پر قوالی نہیں ہوئی۔ (جنگ لاہور ۲۲ جون ۱۹۸۳ء ص ۱ آخر)

یہ دو خبریں پڑھ کر دل میں داعیہ پیدا ہوا کہ اپنے برادر ملک سے ذرا کھلی بات کی جائے یہ ملک اس لحاظ سے بھی ہمارے لئے محترم ہے کہ اللہ تعالیٰ کا پہلا گھر اور اسلامیان عالم کا قبلہ مقدس اس سرزمین پر واقع ہے، اس سرزمین کو سرزمین وحی ہونے کا شرف حاصل ہے اس کے ایک شہر مکہ معظمہ کو نبی مکرم قائدنا الاعظم محمد عربی علیہ السلام



جلد ۲۹ ۲۴ رمضان ۱۴۰۳ھ ۸ جولائی ۱۹۸۳ء

دستار

انجمن خدام الدین مرکز  
بڈہ مکہ سن جوش  
ناظم آباد کراچی  
سیٹ لاہور

سالانہ ۸۰/-  
ششماہی ۴۵/-  
سہ ماہی ۲۵/-

دور رس

مجلس ادارت  
محمد سعید الرحمن علوی  
محمد ظہیر میر ایل ای بی

مولانا محمد اجمل قادری  
مولانا عبد اللہ نے کامیونٹنگ پریس  
سے چھپوا کر سیر نو ریٹ لاہور شائع کیا



کا ابتدائی وطن اور دوسرے شہر (مدینہ منورہ) کو آپ کا دارالرحمہ اور آخری مسکن ہونے کا اعزاز حاصل ہے۔ اس سرزمین سے اسلام کا نور چار دانگ عالم میں پھیلا، حضور علیہ السلام کے خدام نے اس سرزمین پر اسلام کی حفاظت و وصیت کے لئے اپنا مقدس خون بہایا۔ گذشتہ چودہ سو سال کی تاریخ میں عالم اسلام میں بڑے بڑے واقعات رونما ہوئے۔ حالات نے متعدد کروٹیں بدلیں لیکن اس مقدس سرزمین سے اسلامیان عالم کی وابستگیاں جوں کی توں ہیں ان میں سرموز فرق نہ آیا حتیٰ کہ براندیش و بدنامیورپ کے بہکائے میں آکر شریعت و عقیدے نے اس سرزمین کی حرمت پامال کی تو بھی مسلمانوں کے مرکز خلافت نے غایت درجہ احتیاط برتی تاکہ اس مقدس سرزمین کا احترام مجروح نہ ہو۔ اور جب آل سعود اصلاح کے دعویٰ کے ساتھ برسر اقتدار آئے تو مسلمانان عالم نے ان کا زبردست خیر مقدم کیا اور خاص طور پر بر عظیم ہندوپاک کے اہل صلاح و تقویٰ نے یہاں کے اہل بدعت و تکفیر کے شور و غوغا کے باوصف آل سعود کی بھرپور حمایت کی اور یہاں بپا ہونے والے شیطانی پروپیگنڈے کو قطعاً کوئی اہمیت نہ دی۔ آل سعود کی تحریک اصلاح کے خلاف یہاں جو ہنگامہ ہوا بدقسمتی سے بعض اچھے لوگ بھی اس کا شکار ہو گئے لیکن اہل صلاح و توحید نے اس کی قطعاً پرواہ نہ کی۔ اور پھر اہل صلاح و توحید اس بات پر اللہ تعالیٰ کا شکر ادا کرتے ہیں کہ انہوں نے کل نہ آج اس کی کوئی قیمت وصول نہیں کی، ان کا معاملہ خلوص و دیانت پر مبنی تھا، انہوں نے حمایت کی یا جو کیا محض حق کی غرض سے اور اللہ کی رضا کے لئے۔ ورنہ ہمارے ملک میں ان لوگوں کی کمی نہیں جو مختلف ذرائع سے اور مختلف عنوانات پر وہاں سے اب تک ڈھیروں کے حساب تعاون حاصل کر رہے ہیں، جماعت اسلامی اور سلفی دوست اس معاملہ میں پیش پیش ہیں لیکن ہمیں اس سے غرض ہے نہ اس سے کلمہ۔ دینے اور لینے والوں کا اپنا معاملہ ہے وہ بھی خوش رہیں یہ بھی سلامت! لیکن ہمیں یہ دو خبریں پڑھ کر بے حد رنج ہوا اور رنج کی وجہ واضح ہے۔

الف: تبلیغی جماعت کسی باضابطہ جماعت کا نام نہیں اصلاح و تبلیغ کی ایک تحریک کا نام ہے جس کی ابتدا کرنے کا سہرا کاندھلہ کے ان درویشانِ خدامت کے سر ہے جن سے میوات کے اجداد مسلمانوں کی حالت زار دیکھی نہ گئی اور پھر ارباب کاندھلہ کے خلوص سے میواتیوں نے ایمان و یقین کی دنیا میں وہ کردار ادا کیا کہ قرونِ اولیٰ کے نیک فطرت مسلمانوں کی یاد تازہ ہو گئی۔ یہ تحریک آگے بڑھی اور اللہ تعالیٰ نے اس کے ذریعہ دنیا بھر میں اسلام کا نور پھیلا یا حتیٰ کہ آج کیونسٹ ممالک میں بھی اسکی مدائے بازگشت سنی جا رہی ہے۔ فی الحقیقت اس تحریک کے نہ دفاتر ہیں نہ جھنڈا، نہ رکنیت فارم نہ ریکارڈ و رجسٹر۔ لاکھوں کے اجتماعات ہوتے ہیں اشتہار نہ پوسٹر، خبر نہ اعلان۔ اور کوئی اخبار اپنے طور پر ایسی بات کر دے تو ذمہ دار لوگ اس کا بُرا مناتے اور ناراض ہوتے ہیں۔

جماعتی لٹریچر گنتی کی چند کتابیں ہیں جن کا تعلق اعمال کے فضائل سے ہے یا پھر صحابہ کرام علیہم الرضوان کے ایمان افزہ واقعات سے۔ زیادہ تر کتابیں محدث عصر، برکتِ زمیں حضرت مولانا محمد زکریا کاندھلوی صاحب مدنی قدس اللہ سرہ العزیز کے قلم سے ہیں جنہوں نے نصف صدی حدیث کی وہ ٹھوس خدمت کی کہ عرب و عجم کے بڑے بڑے مدعیانِ علم کو یہ توفیق نہ ہو سکی۔۔۔ یا پھر حضرت مولانا محمد یوسف کاندھلوی کی مبسوط کتاب حیاۃ الصحابہ ہے جو بالخصوص دنیا کے عرب میں بڑے اہتمام سے پڑھی اور مستانی جاتی ہے۔ ان کتابوں میں کسی ایک سطر میں بغاوت کی بونہیں ہاں اتنی دعوتِ ضرور ہے کہ لوگ اپنی زندگیاں حقیقی اسلام کے سانچے میں ڈھال لیں اور جو شخص اس مشن میں لگ جاتا ہے اس کی زندگی میں انقلاب آ ہی جاتا ہے۔ ہمارے یہاں کے اہل بدعت نے اس جماعت و تحریک سے وابستہ لوگوں پر عرصہ حیات تنگ کرنا چاہا لیکن یہ چراغِ ہدایت اتنا ہی روشن ہوا جتنا اسے بجھانے کی سعی مذموم کی گئی۔ سعودیہ میں جماعت پر پہلی بار ابتلا اس وقت آئی جب حرمِ مکی کا آفسوسناک واقعہ رونما ہوا۔ اب پھر یہ خبر سامنے آئی ہے۔ سوال یہ ہے کہ ایسا

کیوں؟ اس جماعت کے مخلص، دہندار اور خدائرس لوگوں سے سعودیہ کو کیا خطرہ ہے؟ کیا وہ انقلاب کی بات کرتے ہیں یا حکومت کے خلاف کسی سازش میں مصروف ہیں؟ اگر ایسا ہے تو حکومت کو اس کا واضح اعلان کرنا اور اس کا ثبوت فراہم کرنا چاہئے ورنہ اللہ کے نیک بندوں کو ستانا ہولناک نتائج کا باعث بنتا ہے۔ سعودیہ میں جس نیازی سے یورپین تمدن اپنے تاریک سائے پھیلا رہا ہے، سینما وی۔سی۔ آر اور ٹی۔وی جس طرح پھیل رہے ہیں ایک طبقہ ساری دنیا میں جس طرح عیش و طرب کی محفلیں رچانے میں سرگرم عمل ہے اس کے انجام و نتائج کا شاید کسی کو اندازہ نہیں۔ خدا معلوم وہاں کے وہ شیوخ جو ذرا ذرا سی بات پر فتوے داغ دیتے ہیں اور وہ فتوے یہاں ایک مخصوص طبقہ لاکھوں کی تعداد میں چھپوا کر تقسیم کرتا ہے۔ اس کی ان حالات پر کیوں نظر نہیں؟ اور ان کی زبانِ فتویٰ وہاں کیوں حرکت میں نہیں آتی۔ ملکی دولت ایک مخصوص خاندان یا کچھ مراعات یافتہ لوگوں کی سپرداری میں ہو اور اس سے تمدن جدید کی بھول بھلیوں کا نت نیا سامان فراہم کیا جائے۔ اس پر اہل علم کیوں نہیں ٹوکتے۔ خاندانی بادشاہت کا مسئلہ بھی اہل علم کے سوچنے کا ہے۔ بر عظیم کے اہل بدعت لندن تک کانفرنس کر کے ان مقدس شہروں کو کھلا شہر قرار دلانے کی فکر میں ہیں جیسا کہ پاکستان کی شرعی عدالت کے ایک جج کی تقریر یورپ سے واضح ہے۔ جبکہ یہودی لابی اپنے طور پر مصروف عمل ہے اور دنیا کے عرب کا انتشار مستقل سرورد اور یار لوگ ہیں کہ معمولی مسائل پر فتویٰ داغ دیتے ہیں لیکن بنیادی مسائل پر کوئی توجہ نہیں دیتے۔ کیا تبلیغی جماعت جیسی مخلص اور خدائرس جماعت پر پابندی کے سلسلہ میں ارباب اقتدار اور اہل علم سنجیدگی سے اپنی ذمہ داریاں محسوس کریں گے؟

ب: رہ گیا مسئلہ سرزمینِ مکہ پر امریکہ کی اجازت سے پہلی بار توالی کا۔ وہ بھی پاکستان کے اس فوال کے ذریعہ جس کے گمراہ کن ریکارڈ صبح و شام یہاں گونجتے ہیں۔ ایک المیہ ہے۔ اور ہم دعا گو ہیں کہ اس المیہ کے انجام سے قبل ہی خدا وہاں کے ارباب اقتدار اور اہل علم کو بصیرت کی آنکھیں عطا فرما دے تاکہ وہ ان تمام معاملات کا سد باب کر سکیں۔

ہم نے بڑی دلسوزی اور درمندی کے جذبات کے ساتھ یہ سطور سپرد قلم کیں خدا نخواستہ طعن و توبیخ مقصود نہیں۔ اصلاح مقصود ہے۔ ہماری خواہش ہے کہ سعودی حکمران اور وہاں کے اہل علم خلافت علی متہاج النبوت کے قیام کا اہتمام کر سکیں اور ساری دنیا اس مقدس نظام کی برکات سے مستفید ہو سکے۔ قدرت کے بخشے ہوئے وسائل اور اس زمین کی مخصوص روایات کے پیش نظر سعودی حضرات کے لئے ایسا مشکل نہیں لیکن اس کے لئے جدید تمدن کی خوفناک آندھی سے بچ کر اسلامی تمدن کو اپنانا ہوگا اور اسلامی روایات کا جہاں اپنے ارد گرد بننا ہوگا کہ اس کے بغیر ماضی کی رونقیں لوٹ کر اور پلٹ کر نہیں آ سکتیں۔

اللہ تعالیٰ ہمارے اس مقدس مرکز کو سلامت رکھے۔ حوادثِ روزگار سے بچائے اور اس کی حفاظت فرمائے۔ وہاں کے اہل اختیار کو نیکی و تقویٰ کی زندگی اپنانے کی توفیق دے اور عدل اجتماعی کا اہتمام کرنے کی سعادت بخشے۔ آمین بحرمۃ سید المرسلین علیہ التحیۃ والتسلیم۔

علوم سے ۲۲ رمضان ۱۴۲۴ھ

ادارہ خدام الدین کی طرف سے قارئین کو عید مبارک



## خطبہ جمعہ

# حقوق العباد ۵ تعلیمات نبوی کا اہم ترین حصہ

آج کا مسلمان اس حصہ دین سے بالکل غافل ہے

جانشین شیخ التقیہ حضرت مولانا عبید اللہ انور مظاہر العالی

بعد از خطبہ مستونہ :-  
بزرگان محترم، بلوران عزیز! دین وہ ہے جو سرکارِ عالم روحِ دو عالم فداہ ارواح و انفسا صل اللہ تعالیٰ علیہ و اصحابہ وسلم اللہ تعالیٰ کی طرف سے لے کر آئے۔ قرآن عزیز نے اس دین کا جابجا اس طرف ذکر کیا کہ اسی پر عمل میں نجات ہے۔ اس میں کمی جرم، زیادتی جرم، مثلاً رَاتِ السَّيِّئَاتِ عِنْدَ اللَّهِ الْإِسْلَامِ سورۃ آل عمران میں ذکر کیا گیا ہے۔ جس میں یہ بتلانا مقصود ہے کہ دین قابل قبول اللہ تعالیٰ کے نزدیک صرف اسلام ہی ہے۔ پھر اسی سورہ آل عمران میں ارشاد ہے کہ جو شخص اس ضابطہ خداوندی (دین اسلام) کے سوا کسی دوسرے دین کا طالب و خواہش مند ہوگا۔ اسے اچھی طرح سمجھ لینا چاہئے کہ اس کا خود ساختہ اور نام نہاد دین قبول نہ ہوگا اور ایسا شخص

(اپنی تمام دینداری کے باوجود) قیامت میں خارے اور نقصان میں ہوگا۔ یہ خود ساختہ دین کسی بھی شکل میں ہو بہر حال قابل رد ہے اور اس کی بارگاہ خداوندی میں کوئی قدر و قیمت نہیں۔ حضرت اقدس لاہوری قدس سرہ اسے ”پنجابی دین“ کے نام سے یاد کرتے کہ اس کے سامنے یہی سب سے بڑا فتنہ تھا ایک طرف دین محمدی کا وہ صاف ستھرا تصور تھا جس میں کسی قسم کا تصنع، ریا، نمود اور نمائش نہ تھی دوسری طرف وہ پنجابی دینے تھا جس میں چند کھانے پینے کی رسمیں اور نمائش اعمال کے سوا نہ جب کچھ تھا نہ اب کچھ ہے۔ حضرت اقدس نے اپنی اصلاح کے لئے متعدد رسالے لکھے ہیں جن میں اصل حقیقت کو بڑی اہمیت حاصل ہے کہ وہ مختصر رسالہ ہے نیکی اس سے اللہ تعالیٰ نے بہتوں کی اصلاح فرمائی۔

بہر حال اصل دین یہی ہے جو اللہ تعالیٰ کے نبیؐ کی طرف سے لے کر آئے۔ اور قرآن عزیز میں سورہ مائدہ میں اللہ تعالیٰ نے بہت بڑے احسان و انعام کے طور پر ذکر فرمایا ہے کہ ہم نے آپ کے لئے اس دین کو مکمل کر دیا۔ اور آپ پر اپنی نعمتیں مکمل کر دیں اور آپ کے لئے اس اسلام کو بطور ضابطہ حیات (دین) پسند فرمایا۔

اب غور فرمائی کہ جس دین کو اللہ تعالیٰ نے خود پورا کر دیا اور اس کی تکمیل فرمادی اس سے منہ موڑ کر ادھر ادھر بھٹکتا کتنی بڑی گمراہی ہے۔ اور حضور علیہ السلام نے حدیث میں بدعت کو جو گمراہی ارشاد فرمایا۔ اور اسے دوزخ میں لے جانے کا ذریعہ بنایا تو اس کی وجہ بڑی واضح ہے کہ بدعت کرنے والا اس شخص کا شکار ہوتا ہے کہ

میں اپنے عمل کے ذریعہ دین کے فلاں گوشہ کی کمی کو پورا کر رہا ہوں۔ (والعیاذ باللہ) کیونکہ جب وہ ایک نئی بات دین کے نام پر گھڑ کر داخل اسلام کرتا اور اس کے لئے اہتمام کرتا ہے تو اس کا یہی معنی ہوتا کہ دین کا یہ گوشہ نامکمل تھا۔ اب میں نے اسے تکمیل کا رخ دیا ہے۔ اس لئے حضور علیہ السلام فرماتے ہیں :-

”ہمارے دین میں دین کے نام پر نئی چیز کی اختراع کرنے والا مردود ہے۔“

اور اس قسم کی مردود چیزوں کے موجد اور ان پر عمل کرنے والوں کی تعظیم اتنا بڑا گناہ ہے کہ نبی پاک علیہ السلام فرماتے ہیں کہ بدعتی کی تعظیم کرنا دین کو ڈھانے کے مترادف ہے اس لئے حضرات صحابہ کرام علیہم الرضوان ہوں یا صلحاء امت اور علماء و مجددین ملت سب نے بدعات کے خلاف جہاد کیا اور ہم تو بڑے خوش قسمت ہیں کہ ہمارے ان علاقوں کی نامور شخصیات چاہیں وہ حضرت علیؓ، بحوری ہوں یا حضرت خواجہ معین الدین اجمیری، حضرت بابا سید فرید الدین گنج شکر ہوں یا حضرت خواجہ نظام الدین اولیاء دہلوی، ہمارے قادری سلسلہ کے مشائخ اُبیح ہوں یا حضرت صابر کلیری۔ ان

کے بعد حضرت مجدد سرہندی ہوں یا حضرت الامام الشاہ ولی اللہ دہلوی اور ان کا خاندانہ نسب و روحانی (رحمہم اللہ تعالیٰ) یہ حضرات دین اسلام میں ذرا سی ملاوٹ گوارا نہ فرماتے کیونکہ دین میں ملاوٹ کا گناہ اتنا سنگین ہے کہ الامان اور جس طرح کتمان حق کو پھیلانا اللہ تعالیٰ نے یہود کی صفت قرار دیا ہے۔ اس طرح حق میں باطل کی آمیزش بھی اسی مردود ٹولہ کی صفت بتایا ہے جسے یہود کہا جاتا ہے (البقرہ) اور اس سے سختی سے روکا ہے۔ اس لئے میرے عزیزو! نجات صرف دین محمدی میں ہے اور بس!

## دین کے دو گوشے

دین اسلام کی مقدس تعلیمات کی موٹے لفظوں میں تقسیم کی جائے تو اسے حقوق اللہ اور حقوق العباد کے عنوان سے تقسیم کیا جاسکتا ہے حقوق اللہ میں بنیادی اہمیت (ایمان اور عقیدہ توحید کو حاصل ہے۔ اس کے بعد عبادات کا معاملہ ہے جس پر اپنے اپنے موقع پر گفتگو کا سلسلہ جاری رہتا ہے۔

جہاں تک دوسرے حصہ یعنی حقوق العباد کا تعلق ہے اس میں یہ بتلایا جاتا ہے کہ بندوں کے دوسرے بندوں پر کیا حقوق ہیں

اور ایک بندے پر دوسری مخلوقات کے کیا حقوق ہیں۔ یعنی اس دنیا میں جب ایک انسان کا دوسرے انسان کے ساتھ یا کسی بھی مخلوق کے ساتھ واسطہ پڑے تو اس کے ساتھ اس کا رویہ کیا ہونا چاہئے اور اس باب میں اللہ تعالیٰ کے احکامات کیا ہیں؟

## حقوق العباد کی اہمیت

ایک خادم حدیث نے بجا طور پر لکھا ہے :-  
”حقوق العباد کا مسئلہ اس لحاظ سے زیادہ اہم اور قابل لحاظ ہے کہ اس کے معاملہ میں اگر تقصیر و کوتاہی ہو جائے یعنی کسی بندہ کی ہم سے حق تلفی ہو جائے یا اس پر ظلم و زیادتی ہو جائے تو اس کی معافی اور اس سے نجات و سبکدوشی کا معاملہ اللہ تعالیٰ نے (جو بے حد رحیم و کریم ہیں اور اپنے بے پناہ حقوق دیئے ہی معاف فرمادیتے ہیں) اپنے ہاتھ میں نہیں رکھا ہے، بلکہ اس کی صورت یہی ہے کہ یا تو اس دنیا میں اس بندہ کا حق ادا کر دیا جائے یا اس سے معافی حاصل کر لی جائے۔ اگر ان دونوں میں



کئی بات بھی یہاں نہ ہو سکی تو آخرت میں لازماً اس کا حق ادا کرنا ہوگا اور وہ بے حد ہنگام پڑے گا اور یا پھر اس کے حساب میں آخرت کا سخت عذاب بھگتنا پڑے گا۔ اور یہ تمام باتیں مختلف احادیث میں بڑے شرح و بسط سے ذکر کی گئی ہیں۔

### ارشاد رسالت

اس سلسلہ میں ایک ارشاد جناب رسول اللہ صلی اللہ تعالیٰ علیہ و اصحابہ وسلم کا وہ ہے جسے حضرت ابوہریرہ رضی اللہ تعالیٰ عنہ کی روایت سے حضرت امام بخاری قدس سرہ نے نقل فرمایا۔ ————— محض اس کا ترجمہ ملاحظہ فرمائیے :-

”جس کسی نے اپنے بھائی کے ساتھ مسلمان ہونا ضروری نہیں مطلقاً بھائی کا لفظ فرمایا جس میں ہر انسان شامل ہے اور واقعہ یہی ہے کہ ظلم ظلم ہے چاہے کافر کے ساتھ کیا جائے، ظلم و زیادتی کی ہو، اس کا آبرو ریزی کی ہو یا کسی اور معاملہ میں اس کی حق تلفی کی ہو

تو اس پر لازم ہے کہ آج ہی اور اسی زندگی میں اس کے ساتھ اپنا معاملہ صاف کر لے آخرت کا وہ دن آنے سے پہلے جب اس کے پاس حقوق کی ادائیگی کے لئے کوئی درہم ہوگا نہ دینار۔ اگر اس شخص کے پاس اعمالِ صالحہ ہوں گے تو اس کے ظلم کے بقدر مظلوم کو دلا دئے جائیں گے، اور اگر وہ نیکیوں سے بھی خالی ہوگا تو مظلوم کے کچھ گناہ اس پر لاد دئے جائیں گے۔ (گویا اس طرح انصاف کا تقاضا پورا کیا جائے گا)۔

یہ بات حضرت ابوہریرہ رضی اللہ تعالیٰ عنہ ہی کے حوالہ سے امام مسلم قدس سرہ نے اپنی صحیح میں بھی نقل کی ہے جس کو حضرت الامام لاہوری رحمہ اللہ تعالیٰ نے اپنے خطبات کی چوتھی جلد میں ص ۱۴۱ پر نقل فرمایا اور عنوان دیا ہے ————— مفلس کون ہے ————— حضرت کے الفاظ میں ترجمہ ملاحظہ فرمائیں :-

”حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ و اصحابہ وسلم نے فرمایا۔ کیا تم جانتے ہو کہ مفلس و نادار کون ہے ؟ انہوں

نے عرض کیا ہم میں مفلس وہ شخص ہے جس کے پاس نہ درہم ہوں نہ کوئی اور سامان ————— تب آپ نے فرمایا۔ میری امت میں سے مفلس وہ شخص ہے جو قیامت کے دن نماز روزہ اور زکوٰۃ لائے گا، اور ایسے حال میں آئے گا کہ کسی کو گالی دی ہوگی، کسی پر کوئی تہمت لگائی ہوگی، کسی کا مال کھایا ہوگا، کسی کا خون پییا ہوگا اور کسی کو مارا ہوگا پھر ہر ایک کو اس کی نیکیوں میں سے دیا جائے گا اگر اس کی نیکیاں ختم ہو جائیں گی قبل اس کے جو اس کے ذمہ حقوق تھے وہ پورے ہوں۔ تو ان لوگوں کے گناہ لئے جائیں گے پھر اس شخص پر وہ گناہ ڈال کر اسے دوزخ میں ڈال دیا جائیگا۔ عزیزو! خیال کرو کتنا نادک معاملہ ہے حقوقِ عباد کا ہم آج ان کا رائی برابر لحاظ نہیں کرتے۔ ہم میں سے ہر شخص الا ماشاء اللہ جھوٹ، چغلی، غیبت، آبروریزی، دھوکہ دہی، خیانت، رشوت خوری، فرائض میں کوتاہی، اور اس قسم کے جرائم کا شکار ہے

اور سوچنا نہیں کہ اس کا انجام کیا ہوگا؟ امام بیہقی رحمہ اللہ تعالیٰ نے شعب الایمان میں ہماری محدومہ، محترمہ، سیدہ عائشہ صدیقہ طاہرہ رضی اللہ تعالیٰ عنہا کے حوالہ سے حضور نبی مکرم رحمت دو عالم، امام عالمیان قائدنا الاعظم علیہ السلام کا ایک ارشاد نقل کیا جو اس معاملہ میں گویا حرف آخر ہے۔ اس کا ترجمہ ہے :-

”اعمالناے (جن میں بندوں کے گناہ لکھے گئے ہیں) تین قسم کے ہیں ایک وہ جن کی ہرگز معافی اور بخشش نہ ہوگی۔ وہ تو ہے شرک، (اور اللہ تعالیٰ کے حقوق میں بھی ایک معاملہ ہے جس کی عدم معافی کا واضح اعلان ہے) قرآن پاک میں اللہ تعالیٰ نے اعلان فرما دیا ہے کہ اللہ تعالیٰ شرک کا گناہ ہرگز نہیں بخشنے گا (سورۃ النساء) اور گناہوں کی ایک فہرست وہ ہے جس کو اللہ تعالیٰ انصاف کے بغیر نہ چھوڑے گا۔ وہ بندوں کے باہمی مظالم ————— زیادتیاں اور حق تلفیاں ہیں ان کا بدلہ ضرور دلایا جائیگا اور ایک فہرست گناہوں کی وہ ہے جس کی اللہ تعالیٰ کے ہاں اہمیت اور پروا

نہیں۔ یہ بندوں کے وہ مظالم اور تقصیرات اور کوتاہیاں ہیں جن کا تعلق بس ان سے اور ان کے رب سے ہے ان کے بارہ میں فیصلہ بس اللہ تعالیٰ ہی کے ہاتھ میں ہے وہ چاہے تو سزا دے اور چاہے تو بالکل معاف کر دے۔“

بہر حال میرے دوستو! میں عرض یہ کرنا چاہتا تھا کہ حقوقِ عباد کا معاملہ اس لحاظ سے بڑا سنگین ہے کہ ہم لوگ ان کی پروا نہیں کرتے کیسی ان کا فیصلہ اللہ تعالیٰ نے اپنے ہاتھ میں نہیں رکھا بندوں کے ہاتھ میں ہے۔ جس کا حق ضائع ہوا۔ کسی کے ساتھ تسخر، کسی کو حقیر سمجھنا، کسی کی غیبت کرنا، کسی کی چغلی کھا کر اسے نقصان پہنچانا، کسی کا مال ضائع کرنا۔ و علیٰ هذا القیاس۔ ایک لمبی فہرست ہے کس کس کا ذکر کیا جائے یہ سب باتیں حقوقِ عباد سے متعلق ہیں۔ ان کا معاملہ دنیا میں صاف کر لیں۔ جن سے زیادتی کی وہ زندہ ہیں تو مل کر معاف کرا لیں مر گئے تو مالی حقوق ان کے ورثاء کو لوٹا دیں۔ دوسرے حقوق میں تو ان کو ایصالِ ثواب کر کے بخشوا لیں ورنہ صحیح قیامت

بہر حال میرے دوستو! میں عرض یہ کرنا چاہتا تھا کہ حقوقِ عباد کا معاملہ اس لحاظ سے بڑا سنگین ہے کہ ہم لوگ ان کی پروا نہیں کرتے کیسی ان کا فیصلہ اللہ تعالیٰ نے اپنے ہاتھ میں نہیں رکھا بندوں کے ہاتھ میں ہے۔ جس کا حق ضائع ہوا۔ کسی کے ساتھ تسخر، کسی کو حقیر سمجھنا، کسی کی غیبت کرنا، کسی کی چغلی کھا کر اسے نقصان پہنچانا، کسی کا مال ضائع کرنا۔ و علیٰ هذا القیاس۔ ایک لمبی فہرست ہے کس کس کا ذکر کیا جائے یہ سب باتیں حقوقِ عباد سے متعلق ہیں۔ ان کا معاملہ دنیا میں صاف کر لیں۔ جن سے زیادتی کی وہ زندہ ہیں تو مل کر معاف کرا لیں مر گئے تو مالی حقوق ان کے ورثاء کو لوٹا دیں۔ دوسرے حقوق میں تو ان کو ایصالِ ثواب کر کے بخشوا لیں ورنہ صحیح قیامت

ن سے نجات بڑی مشکل ہوگی۔ اور پھر یہ نماز اور روزے اور زکوٰۃ اور حج سب دوسروں میں بٹ کر رہ جائیں گے اور انسان منہ دیکھتا رہ جائے گا۔ اللہ تعالیٰ ہمیں حقوقِ العباد کی حفاظت و نگہداشت کی توفیق دے۔ اور ان کے اخروی انجام و وبال سے بچائے۔

(بقیہ: حضرت لاہوری)

بھی فقط ایک جواب صحیح ہوگا باقی سب غلط۔ صحیح جواب فقط یہ ہوگا کہ اے اللہ میری اجازت سے لے کر خرق کرنا تھا۔ یعنی جہاں میری شریعت اجازت دیتی تھی تو صرف کرنا تھا ورنہ نہیں۔ مثلاً بیٹے کے بیاد پر تیری شریعت نے باجے بجانے سے منع کیا۔ نیل، مہندی، گانا، گھوڑی، سہرا، آتشباری، سے منع کیا۔ میں نے ایک ہیبرہ وہاں شریعت سے منع کیا۔

### ۵۔ وَمَا ذَا عَمِلَ فَبِئْسَ عَمَلٌ

اور (میری شریعت کا) جو علم تمہیں پہنچا تھا۔ اس کے متعلق کیا عمل کر کے آئے ہو۔ ہر عقلمند سمجھ سکتا ہے کہ اس سوال کا صحیح جواب فقط یہی ہو سکتا ہے کہ اے اللہ اپنی طاعت کے مطابق تیرے احکام کی تعمیل کر کے آیا ہوں۔ اس کے علاوہ باقی سب غدرنا منظور ہوں گے کہ اے اللہ کانداری کے باعث عمل نہیں کر سکا یا اے اللہ کاشتکاری کی مصروفیت کے باعث عمل نہیں کر سکا یا عورت کے کی کہ اے اللہ بچوں کی پرورش کرنے

کر باعث عمل نہیں کر سکا



# ریحانۃ الہند و الحجاز شیخ العرب والعجم حضرت شیخ الحدیث قدس سرہ العزیز



## اعتکاف رمضان المبارک ۱۴۰۴ھ

تاثرات  
مشاہدات

مولانا احمد عبدالرحمن صدیقی، نوشہرہ صدر

ہمارے فاضلے دوست مولانا احمد عبدالرحمن صدیقی نے حضرت شیخ رحمہ اللہ تعالیٰ کے خدمت میں ۱۴۰۴ھ میں رمضان المبارک میں حاضری کی جبکہ حضرت شیخ فیصلہ آباد میں قیام پذیر تھے۔ یہ تاثرات مضمون گوہر میں موصول ہوئے لیکن اس کے بہار و قشعی نہیں بلکہ کہنا چاہئے کہ یہ سدا بہار ہے اس لئے اسے اسے نقطہ نظر سے پڑھنا چاہئے۔ مضمون میں حضرت اقدس لاہوری کے قدس سرہ کا جا بجا ذکر ہے جس سے حضرت امام کے عظمت و بلند کے مرتبے کا بخوبی اندازہ ہوتا ہے۔ ذالک فضل اللہ یؤتینہ بشار (اختلاطی)

بسم اللہ الرحمن الرحیم  
الحمد لله وكفى وسلام على  
عباده الذين اصطفى۔ امام بعد  
”یہاں کوئی پابندی نہیں، نہ کھانے  
کی نہ سونے کی، ایک چیز نہایت سخت  
جزم ہے وہ ہے کسی سے بات کرنا،  
اپنے کام میں مشغول رہیں یا فارغ وقت  
ہو تو آرام کریں مگر بات نہ کریں“ یہ  
الفاظ مبارک ہیں۔ امام العصر قطب الاقطار  
شیخ الحدیث حضرت مولانا محمد زکریا  
صاحب رحمۃ اللہ علیہ رحمۃ واسعہ کے  
اس مکتوب حبیب کے جس میں ۱۹۸۷ھ  
کے اعتکاف رمضان المبارک کے  
لئے سہارنپور حاضری کی اجازت سیکار  
کو اور عزیزیم قاری ریاض محمد سلمہ کو  
کو دھمت فرمائی اور شرائط تحریر فرمائیں

لیکن باوجود بڑی کوششوں کے پاسپورٹ  
پر انڈیا کا اندراج کروانے میں ناکامی  
رہی اور ہم اس سعادت عظمیٰ کو حاصل  
نہ کر سکے۔ جس کا طبعی افسوس اور  
شدید صدمہ تھا۔ کہ کچھ عرصہ بعد  
حضرت شیخ قدس سرہ کا مکتوب  
گرامی مدینہ منورہ سے وسط جون ۱۹۸۸ھ  
میں موجب منت و فرحت ہوا۔  
جس میں حضرت شیخ رحمۃ اللہ علیہ  
نے رمضان الکریم ۱۴۰۴ھ فیصل آباد پاکستان  
میں گزارنے اور وہاں حاضری کی اجازت  
سے نوازا تھا۔ دل جھوم اٹھا۔ ادا اس  
دیرینہ نمانا کے پورا ہونے کے حسین  
تصور سے بڑی مسرت کے ساتھ وقت  
گزارتا رہا۔ کہ وہ مبارک گھڑی آن  
پہنچی اور سیہ کار جمعۃ المبارک

۲۷ شعبان ۱۴۰۴ھ (۱۱ جولائی ۱۹۸۸ء)  
صبح جمعہ دارالعلوم میلو کالونی سائینس آباد  
پہنچا۔ جس کے منہم مشہور تبلیغی بزرگ  
اور حضرت شیخ کے خلیفہ راشد حضرت  
مولانا مفتی زین العابدین صاحب مدظلہ  
ہیں۔ اور انہی کی برکت و خصوصی دعوت  
پر حضرت شیخ جیسی عظیم شخصیت اہل  
پاکستان کے لئے رحمت و برکات کا  
ذریعہ بنی۔  
وہاں پہنچتے ہی حضرت مفتی صاحب  
موصوت سے ملاقات ہوئی۔ پہچان لیا  
اور بڑی شفقت سے نوازا۔ پرنکٹ  
ناشتہ کروایا اور پھر تبلیغی اجتماع میں  
حاضری کے لئے تیار ہوا۔ آج اس  
اجتماع کا تیسرا و آخری دن تھا۔ نماز جمعہ  
سے قبل امیر تبلیغ حضرت مولانا العالم الحسن

صاحب مدظلہ دہلوی نے بڑی عجیب  
و دسوز دعا کروائی۔ جو امریکہ سے واپس  
بند تشریف لے جانے ہوئے یہاں  
تبلیغی اجتماع میں شمولیت اور حضرت شیخ  
کے استقبال کے لئے رکے ہوئے تھے۔  
اگلے دن اعتکاف پورے ماہ مبارک  
کرنے والوں میں اپنا نام بھی درج کروانے  
کی سعادت ملی جس میں ۷۷ واں نمبر  
نفا۔ اور اسی ہفتہ کے دن ختم بخاری  
تشریف میں شمولیت کا شرف نصیب  
ہوا۔ ۱۰ بجے دن دارالعلوم میں بخاری  
تشریف کی آخری حدیث تشریف اور اس  
کی تشریح دارالعلوم دیوبند کے صدر  
مفتی و استاذ حدیث حضرت مولانا مفتی  
محمود حسن صاحب گنگوہی مدظلہ غلیفہ اعظم  
حضرت شیخ نے اپنے پیارے سادہ  
انداز میں فرمائی اور پھر شیخ وقت محدث  
اعظم حضرت اقدس مولانا محمد زکریا قدس  
سرہ العزیز نے رونمائی فرما کر علماء و صلحاء  
اور طلباء کے اس اجتماع کو نور و برکت  
سے بھر دیا۔ حضرت مفتی صاحب مہتمم  
دارالعلوم کی درخواست پر دوبارہ خود  
حضرت شیخ نے آخری حدیث تشریف  
کالغلی اردو ترجمہ فرما کر اپنے منظور نظر  
وصاحب کمالات حضرت مولانا عبدالحفیظ  
صاحب مکی مدظلہ کو دعا کے لئے فرمایا۔  
انہوں نے بھی جس انداز سے دعا مانگی  
اور الحاج و زاری اور رقت طاری ہوئی  
وہ عجیب مبارک منظر تھا۔ اور اہل دل  
کی دنیا آباد تھی۔ سیاہ کار حیران تھا  
کا ختم اور پھر چل حدیث درود و سلام

کہ اتنی مبارک مجلس میں رب کریم نے  
بندہ کو پہنچا کر اپنی ستاری و غفاری  
سے بھی نوازا۔ اور اس طرح مبارک  
اعتکاف سے پہلے ہی ایک مبارک  
افتتاح ہو گیا۔  
۱۳ جولائی اتوار کے دن اعتکاف  
کرنے والوں میں منتظبین نے جگہ تقسیم  
فرمائی۔ صف کی برابر لمبائی اور ڈیڑھ فٹ  
چوڑائی کے قریب جگہ دی گئی۔ پہلی  
صف تو غیر مالک کے اکابر و جہانوں  
کے لئے تھی۔ دوسری صف بھی مختص تھی  
بہر حال سیہ کار کو اسی دوسری صف  
میں منبر کے بالکل سامنے بہت عمدہ  
جگہ ملی۔ سیہ کار پر منتظبین نے بڑا  
احسان فرمایا۔ جس کا یہ کور یا طن ہرگز  
اہل نہ تھا۔ اگلا دن پیر کا یوم اشک  
تھا۔ لیکن رویت ہلال کا اعلان کسی  
طرف سے بھی نہ ہوا۔ اس لئے روزہ  
تو نہ تھا۔ لیکن عصر کی نماز سے معمولات  
شروع کر اٹھے گئے۔ نماز عصر کے بعد  
حضرت شیخ کی کتاب ”اکابر کا رمضان“  
پڑھی گئی۔ حضرت شیخ کے ساتھ تمام  
احباب و حضرات بھی ہم تن گوش تھے۔  
یہ کتاب حضرت مولانا احسان الحق  
صاحب مدظلہ رائے و نڈ والوں نے  
پڑھی۔ رات عشاء کی نماز کے بعد تراویح  
میں ختم کلام مجید حضرت شیخ کے داماد  
حضرت مولانا حافظ محمد سلمان صاحب  
سہارنپوری مدظلہ نے شروع فرمایا۔  
تراویح کے بعد پہلے سورہ یسین تشریف  
کا ختم اور پھر چل حدیث درود و سلام

کا عجیب نورانی درو ہوا۔ سب پوری  
توجہ اور مراقبہ میں اپنے آقا و مولائی رحمت  
خاتم الانبیاء والمرسلین صلی اللہ علیہ وسلم  
کے دربار گہوار میں درود و سلام کے  
ہدیے و تحفے بھیج رہے تھے۔ اس کے  
بعد اسی مجلس شیخ میں ”فغانل رمضان“ کا  
کچھ ابتدائی حصہ پڑھا گیا۔ رات خوب  
گذری۔ سحری آخری وقت میں ہوئی۔  
اور اذان فجر کے فوراً بعد نماز فجر ادا ہوئی۔  
پھر تینیاں گل کر دی گئیں۔ اور اکثر حضرات  
آرام کرنے لگے۔ نماز ظہر کے بعد ہر  
ایک طالب و سالک اپنا اپنا ذکر  
خاص کر دوازدہ تسبیح میں منہمک رہا۔  
اور مسجد کے درو دیوار ذکر سے گونج  
رہے تھے۔ اس کے بعد بندہ نے مولانا  
احسان صاحب کے ذریعہ حضرت شیخ  
کا اجازت نامہ و خط اندر بھیجا یا مکتوب  
دیر بعد بلاوا آیا۔ مسرت ہوئی۔ مگر ڈرتے ڈرتے  
حضرت جامع الکملات الظاہریہ والباطنیہ  
کی خدمت بابرکت میں پہنچا۔ فوراً  
حضرت شیخ نے فرمایا ”اسلام علیکم۔  
کہئے مزاج کیسے ہیں۔ خیریت ہے؟ آپ  
کے نام میرا خط تو میں نے سن لیا۔  
آپ حضرت لاہوری رحمۃ اللہ علیہ والہ  
اذکار فرماتے رہتے ہیں کون کون سے؟  
اتنے ڈھیر سارے انعامات و سؤالات  
کے بعد سیہ کار نے عرض کیا۔ لطافت  
رستہ اور مراقبہ نورانی تک تفصیل بیان  
کی۔ سن کر خوش ہوئے اور فرمایا ”بہت  
مبارک ہیں۔ پھر دریافت فرمایا ”اجازت  
بھی حضرت سے ملی ہے“ میں نے ان



کے خلیفہ راشد حضرت مولانا مفتی بشیر احمد پوری رحمہ اللہ علیہ کی طرف سے عرض کیا تو فرمایا "مبارک ہو مبارک" اور سیاہ کار کا ہاتھ اپنے دست مبارک میں پکڑ کر دباتے ہوئے فرمایا "انشاء اللہ بس اب کیا ضرورت ہے" میں نے عرض کیا کہ خود حضرت الشیخ لاہوری رحمہ اللہ علیہ کے بھی تو دو شیخ تھے اور فیض تو بہت بزرگوں سے ملا۔ بندہ ان کی سنت پر عمل کرتے ہوئے حضرت والا سے استفادہ کا طالب و شوقین ہے۔ آپ نے مجھے مراقبہ دعائیہ عنایت فرمایا ہوا ہے۔ تو ارشاد فرمایا "کہ بس یہی کافی ہے حضرت رحمہ اللہ علیہ کے معمولات میں سب کچھ آگیا ہے سب کچھ مراقبہ دعائیہ بھی کرتے رہو۔ عجیب چیز ہے اور کوئی مشورہ ہو تو کرتے رہو۔ میری دعائیں تمہارے ساتھ ہیں۔ مراقبہ دعائیہ بجائے پندرہ منٹ کے آدھ گھنٹہ کر لیا کریں۔" پھر میں نے دوازدہ تسبیح اور ضیاء القلوب کے جملہ اشغال و اذکار کا حضرت علامہ شمس الحق افغانی مدظلہ کی طرف سے اجازت حاصل ہونے کا عرض کیا۔ تو فرمایا "کہ کرنے رہو مگر سب مت شروع کرو۔ ہاں بوجھ نہ بن جائے۔ دوازدہ تسبیح تو ہو۔ اچھی بات ہے۔" پھر سیہ کار نے گذشتہ دنوں امام ربانی حضرت گنگوہی رحمہ اللہ علیہ کے خواب میں دیکھنے اور معمولات یومیہ مصنفہ حضرت ڈاکٹر عبدالحی مدظلہ خلیفہ

حضرت مخدوم عطا فرمانے کا ذکر کیا تو فرمایا "بہت مبارک" پھر اپنے خادم سے فرمایا کہ دیکھو معمولات یومیہ ہو تو ان کو دے دو جس پر میں نے موجودگی کا عرض کیا۔ بڑی محبت و شفقت سے مصافحہ فرماتے ہوئے مولانا عبدالحی مدظلہ کے لئے سلام لکھنے کا فرمایا اور پہلی تفصیلی ملاقات اس انداز کریمانہ سے نصیب ہوئی کہ سیہ کار شاداں و فرحان اٹھا۔ اتنی دیر حضرت الشیخ مدظلہ کے دست مبارک کی گرمی سیہ کار کے گندے ہاتھوں کو نصیب رہی۔ اللہم لک اشکر والحمد للہ۔

آج سے ہی اربعے دن کو حضرت مفتی دیوبند مدظلہ کا وعظ شروع ہو گیا جس میں روحانی اصلاحی عجائبات تھے۔ اس طرح یہ پہلا روزہ اپنی برکات کے ساتھ جلوہ فگن رہا۔ یہ پہلا روزہ منگل کے دن بمطابق ۵ جولائی ۱۹۸۳ء شروع ہوا۔

جمرات کے دن کے معمولات کے اختتام پر شب جمعہ المبارک کو تراویح کی بعد والی مجلس شیخ میں چہل حدیث شریف درود و سلام کے بعد حضرت جامی رحمۃ اللہ علیہ کے اشعار

نمنا بر آمد جان عالم  
نرم یا نبی اللہ نرم

اور قصیدہ بردہ شریف کے کچھ اشعار حضرت الشیخ کے خلیفہ حضرت مولانا معین الدین صاحب مدظلہ مراد آبادی اپنے والہانہ انداز و نرم میں ایسے

پڑھے کہ یہ پوری محفل عشق و محبت نبوی علی صاحبہا الف الف صلوة و تحیۃ میں سرشار ہو گئی۔ اور عجیب کیفیت دیر تک طاری رہی۔ مبارک اللہنا و لہم آمین

۴ رمضان ۱۴۰۳ھ جمعۃ المبارک کی نماز فجر میں حضرت الشیخ کے ارشاد سے قوت نازلہ شروع کرا دی گئی جو آخر رمضان شریف تک جاری رہی۔ امام الصلوٰۃ بھی عجیب بزرگ حضرت الشیخ کے خلیفہ مولانا محمد یوسف صاحب منالہ انگلیڈ والے تھے۔ ہر جمعۃ المبارک کی نماز فجر میں الم السجدہ سورت بھی بطریق مسنونہ پڑھی جاتی رہی۔ اسی طرح نماز ظہر کے بعد روزانہ ختم خواجگان شریف باقاعدگی سے ہوتا رہا۔ جس کے بعد پوری امت کے خیر و عافیت کے لئے دعائیں ہوتیں۔ ہر جمعہ کو نماز عصر کے فوراً بعد درود شریف اسی مرتبہ سب شرکاء مجلس پڑھتے تھے جس کے بارے میں نبی رحمت صلی اللہ علیہ وسلم کا ارشاد رکھی ہے کہ اس سے اتنی سال کے گناہ معاف ہو جاتے ہیں۔ یہ درود شریف حضرت الشیخ نے فضائل درود شریف میں درج فرمایا ہے۔ یہ تبرکاً نقل کرتا ہوں۔

اللہم سَلِّ عَلٰی سَيِّدِنَا مُحَمَّدٍ النَّبِيِّ الْأُمِّيِّ وَعَلٰی اٰلِهِ وَسَلِّمْ تَسْلِيْمًا۔

اسی طرح ہر رات تراویح کے بعد مجلس شیخ رحمۃ اللہ علیہ کے اختتام پر چند منٹ اجاب و سائیکس کرام دم

بیتے۔ چائے وغیرہ پینے اور پھر جو ذکر مراقبات اشغال کے ساتھ ساتھ دو دو چار چار حضرات جماعت بکرا نفل میں قرآن کریم سناتے سناتے تو مسجد گونج اٹھتی۔

اور ہر طرف ایک عجیب نورانی چادر تنی ہوئی محسوس ہوتی۔ کہ کوئی تمنا نفل پڑھ رہا ہے تو کچھ لوگ جماعت سے نفل میں مشغول ہیں۔ کچھ لوگ قرآن عزیز لکھو لے ہوئے تلاوت میں منہمک ہیں۔ تو کوئی دعا و زاری میں مصروف آہ و بکا ہے۔ کوئی اپنے ذکر و تسبیح میں مست ہے۔ تو کوئی مراقبات میں روحانی دنیا کی سیر کے مزے لوٹ رہے ہیں۔ ایک اللہ ولے اور تلب زندہ کے حامل متبع سنت بزرگ کی برکت و نصیحت سے کیس زندگی و حرارت پیدا ہو گئی تھی جس کا تصور بھی مشکل کیا ناممکن تھا۔

۵ رمضان ۱۴۰۳ھ بروز پیر مغرب کے بعد عشاء سے متصل پہلے مجلس شیخ ہمیں عام معمول کے مطابق بیت ہونے والے خوش نصیبوں کو اس سلب مروارید میں اپنے آپ کو پرورنے کی سعادت ملی۔ اس کے بعد دو بچوں نے تبرکاً حفظ قرآن مجید شروع کیا۔

برادر محترم مولانا عزیز الرحمن ہزاروی زید مجدہم را ولید پڑی ولے (جن کے بارہ میں بعد میں علم ہوا کہ انہیں بھی حضرت الشیخ نے اپنا مجاز ہونے کی سعادت بخشی) کلام مجید لے کر سامنے بیٹھ

گئے اور سورت فاتحہ پڑھ کر اپنے حفظ کا افتتاح فرمائے گئے۔ سیہ کار نے بھی موقع غنیمت جان کر قریب ہی مولانا احسان صاحب کو اشارہ سے اپنے لئے عرض کیا۔ انہوں نے حضرت الشیخ کی خدمت میں عرض کیا کہ یہ مولانا عبد الرحمن صدیقی بھی حفظ کرنا چاہتے ہیں۔ حضرت الشیخ نے فرمایا کہ "ہاں پڑھیں" سیہ کار نے درود شریف، نعوذ، تسبیح کے ساتھ سورۃ الفاتحہ آمین تک پڑھ کر حضرت اقدس کی طرف دیکھا۔ فرمایا "بس مبارک" اور پھر مولانا احسان صاحب کے ذریعہ دعا کروائی۔ جس میں حفظ، قرأت، فہم اور اس کی دعوت چہار دانگ عالم میں پہنچانے کی نفیس و عجیب دعائے مقبولہ کی گئی۔ حضرت الشیخ کے ساتھ ان کے خلیفہ اعظم حضرت صدر مفتی دارالعلوم دیوبند مدظلہ بھی تشریف فرما تھے۔ عجیب سمنا منظر تھا۔

۶ رمضان المبارک بروز بدھ دو ہندوستانی بزرگ حضرت مولانا ڈاکٹر تقی الدین ندوی مدظلہ جو البوظی میں شرعی جج ہیں۔ اور حضرت مولانا محمد کادری مدظلہ جو حضرت الشیخ کے قریبی ہیں اور بستی نظام الدین دہلی میں مقیم ہیں، کے ساتھ تفصیلی گفتگو ہوئی۔ اور ڈاکٹر صاحب موصوف کی لاہور روانگی کی اطلاع مولانا سعید الرحمن علوی صاحب زید مجدہم مدیر خدام الدین کو دی کہ وہ حضرت انور مدظلہ سے ملنے کے لئے شیر نوالہ

تشریف لے جانا چاہتے تھے۔ اور خدام الدین ادارہ بھی دیکھنے کا فرمایا تھے۔ علاوہ انہیں ایک مرغیاں مرغ شخصیت حضرت الشیخ کی اکثر کتب کے مرتب اور خلیفہ مجاز حضرت صفی محمد اقبال ہوشیار پوری المدنی مدظلہ سے بھی تفصیلی ملاقات نصیب ہوئی اور ان کی علم و معرفت سے بھرپور ہدایات و گفتگو سننے کی سعادت ملی۔

۱۰ رمضان جمرات کی رات کی مجلس میں فضائل درود شریف مجلس شیخ میں شروع کروائی گئی کہ گذشتہ رات فضائل رمضان ختم ہو چکی تھی۔ باقی ممولات حسب سابق تھے۔ آج کل عصر کے بعد کتاب "فیض شیخ" چل رہی تھی وہ بھی آج ختم ہوئی اور جمعۃ المبارک ۱۲ رمضان کو عصر کے بعد ارشاد الملوک ترجمہ اردو امداد الملوک شروع کرائی گئی۔ اس مجلس میں بھی حضرت مولانا معین الدین صاحب مدظلہ مراد آبادی ہی کتاب اپنے مخصوص انداز میں پڑھتے ہیں۔

۱۱ رمضان جمرات کی شام حضرت مفتی صاحب مدظلہ منہم دارالعلوم نے سیہ کار کو شیخ الحدیث استادی حضرت مولانا عبدالحق صاحب مدظلہ منہم دارالعلوم حقانیہ و امیر انجمن خدام الدین نوشہرہ چھاؤنی کا گرامی نامہ عطا فرمایا۔ جس میں ٹھیکروں دعاؤں کے ساتھ حضرت الشیخ کی خدمت میں سلام و پیغام دعا پہنچانے کا ارشاد دیا۔ اور عشاء کی تراویح و مجلس شیخ قدس سرہ کے بعد رائے ونڈ



کے مشہور تبلیغی بزرگ حضرت بھائی عبد الوہاب صاحب مدظلہ تشریف لائے۔ دور سے میرا نام پکار کر معاملہ کا شرف بخشا اور حضرت عارف کامل مولانا عبدالغفار رائے پوری رحمۃ اللہ علیہ کے خصوصی منتشد قاری محمد اسحاق صاحب کا پیغام پہنچایا۔ جس میں ان کے نام حضرت رائے پوری موصوف قدس سرہ کا خط اور اس میں حضرت الشیخ لاہوری قدس سرہ کے لئے سلام کے بعد اُن سے میرے لئے نجات کی دعا کرائیں کا پیغام تھا۔ اس پر حضرت لاہوری رحمۃ اللہ علیہ نے وہ خط قاری صاحب سے لے لیا۔ اور اسے اپنے لئے تبرکاً محفوظ فرما لیا۔ اس کے بعد حضرت بھائی عبد الوہاب صاحب مدظلہ نے اپنے زمانہ طالب علمی کے واقعات بتلائے کہ وہ ۳۹ سے ۳۳ تک حضرت کے درسوں میں شامل ہوتے رہے بس جہاد کا شوق بہت ہو جاتا تھا اور بزرگوں کے واقعات عجیب انداز سے حضرت لاہوری بیان فرماتے تھے۔ تقریباً دو برس کچھ دار نہیں ہونے تھے لیکن عجیب اثر و برکت ہوتی تھی ایک دفعہ درس میں فرمایا کہ تبلیغ بڑا جہاد ہے۔ میں بہت خوش ہوا کہ ہم تو تلواروں اور بندوقوں سے جہاد کرنے کی بات سنتے پڑھتے تھے۔ خود حضرت رحمۃ اللہ علیہ بھی ان چیزوں کے سیکھنے، انگریز سے ملک کو پاک کرنے اور حکومت الہی کے قائم کرنے کے پروگرام ارشاد فرمایا کرتے تھے۔ یہ تبلیغ کی بات جب سنی تو اپنے ہاٹل میں دعوت دی مگر کسی نے نہ مانی اور بھائی! طریقہ مجھے آتا نہیں تھا۔ بعد میں حضرت مولانا محمد الیاس دہلوی رحمۃ اللہ علیہ کی ملاقات میں طریقہ بھی اللہ تعالیٰ نے سکھا دیا کہ یہاں تو منت سماجت کرنی پڑتی ہے۔ بہر حال ابتدائی ذوق حضرت لاہوری کے ہاں سے ملا۔

۱۹ رمضان ۱۳۴۵ ہجرت (۱۹۸۳ء) نماز فجر کے بعد مولانا احسان صاحب مدظلہ نے پوچھا کہ آپ کا دل لگا۔ میں نے جواباً عرض کیا کہ سبحان اللہ یہاں دل نہ لگے عجیب روحانی بہار ہے اور پڑا مزہ ہے۔ پھر میں نے حضرت مولانا عبدالحق صاحب مدظلہ کے خط کا پیغام حضرت الشیخ قدس سرہ تک پہنچانے کے لئے عرض کیا مصافحوں کے بعد اچانک مولانا موصوف نے حضرت الشیخ سے ملاقات کا مژدہ سنایا۔ اور فوراً یہ سعادت ملی۔ حضرت الشیخ قدس سرہ کی خدمت میں سلام و مصافحہ کے بعد شیخ الحدیث مولانا عبدالحق مدظلہ کا خط پڑھنے لگا۔ فوراً حضرت الشیخ نے فرمایا کہ "میرا سلام بھی لکھ دو" پھر سیہ کار نے پیغام دُعا میں کیا۔ تو فرمایا "بالکل دریغ نہیں میرے لئے بھی ان کی خدمت میں دُعا کے لئے لکھ دیں" اور پھر مسکراتے ہوئے فرمایا کہ "پہلے بھی ان کا سلام و پیغام پہنچا تھا" اور اس تمام وقت میں حضرت شیخ العرب والعجم شیخ الحدیث رحمۃ اللہ علیہ نے میرا ہاتھ اپنے دست اقدس کی

تفصیلی ملاقات کا شرف ملا۔ جو حال ہی میں ہند سے اعتکاف کے لئے تشریف لائے اور انہیں اسی اعتکاف کے دوران حضرت الشیخ قدس سرہ نے خلافت محنت فرمائی۔ مولانا موصوف عبید الفطر کے بعد سخاکوٹ حضرت اسیر ماثلاً مولانا محمد یونس دامت برکاتہم تلمیذ حضرت شیخ الہند قدس سرہ کی ملاقات کے لئے اور پھر حضرت مفتی محمود صاحب سے ملنے کے لئے ملتان کا پروگرام بنانا چاہتے تھے۔ اس سلسلہ میں انہیں مشورے بھی پیش کئے اور حضرت مفتی صاحب کی خدمت میں سیہ کار نے اطلاعاً ایک عربیہ ان کے گھر روانہ کر دیا۔

۲۶ رمضان ہجرت کا دن گزرنے کے بعد ۲۷ ویں مبارک شب میں تراویح میں ختم قرآن بہت سادگی اور بالکل عام معمول کے مطابق ہوا۔ نہ وقفے تھے نہ مٹھائی۔ نہ جھنڈیاں اور نہ کروفر۔ البتہ تراویح کے بعد سورۃ یسین تشریف کے بعد جو دعا کی گئی وہ معمول سے زیادہ لمبی تھی۔ اور انتہائی رقت اور آہ و بکا سے پڑھتی۔ بارہ چودہ منٹ تک پوری اُمت کے لئے خیر کے فیصلے ہو جانے کے لئے رب کریم کی بارگاہ عالی میں دعائیں کی گئیں۔ خود حضرت الشیخ قدس سرہ بے رقت کا شدید اثر تھا۔ اور آواز بکا سنی جا سکتی تھی۔ عجیب برکات اور رحمتوں کا نزول محسوس ہو رہا تھا۔ اور اس کے بعد انوار کے دن صبح سویرے ختم قرآن فرمانے والے

مولانا حافظ سلمان صاحب حضرت الشیخ کے نواسہ اور صاحب علم و فضل مولانا محمد شاد صاحب مدظلہ مولانا عبد اللہ بن مراد آبادی، حضرت مولانا عبد الحکیم صاحب جو پوری جو حضرت الشیخ کے اجل خلفاء سے ہیں، کئی دنوں تک مجلس وعظ میں ارشاد فرماتے رہے۔

حضرت الشیخ کے صاحبزادہ محترم اور مستقبل کی امیدوں کے محور حضرت مولانا محمد طلحہ مدظلہ العالی اور مدظلہ العلوم میں حضرت الشیخ قدس سرہ کے جانشین و شیخ الحدیث حضرت مولانا محمد یونس صاحب دامت برکاتہم وغیرہ۔ ہندی حضرات حضرت الشیخ کی اجازت سے وطن واپس روانہ ہو گئے۔ ان مبارک حضرات کی وجہ سے روتق بہت تھی۔

۲۸ رمضان ۱۳۴۵ بروز پیر (۱۱ اگست ۱۳۴۵ء) دن کو حضرت جامع الکمال مولانا مفتی محمود حسن صاحب گنگوہی مدظلہ صدر مفتی دارالعلوم دیوبند کے یومیہ بیان (وعظ) کے بعد ان کی مجلس میں حاضر دی۔ اور حضرت لاہوری قدس سرہ کے تعارف کے سلسلہ میں دریافت کیا۔ اس پر انہوں نے فرمایا "میری پچھلی صاحب لاہور میں رہتی تھیں۔ ان کا انتقال ہوا۔ اس عملہ میں اکثر مدینی حضرات تھے اور لاہور تو ان سے بھرا ہوا تھا۔ اس لئے کوئی جنازہ اٹھانے کے لئے تیار نہ تھا کہ سب دوسرے تھے۔ میں ایک واقف کے گھر مشورہ کے لئے پہنچا۔ وہ صاحب میرے ساتھ شیر نوالہ

در وارد حضرت لاہوری قدس سرہ کی خدمت میں حاضر ہوئے اور ماجرا بیان کیا۔ حضرت رحمۃ اللہ علیہ نے ۲۵ طلبائے قرآنی بھجوا دیئے اور ان مرحومہ کے جنازہ کو یہ طلباء قرآن کی سعادت ملی تھی۔ وہ حضرت گنگوہی قدس سرہ سے بیعت تھیں۔ اس واقعہ کے علاوہ ایک دفعہ درس قرآن کی سماع کی سعادت ملی اور دوسری دفعہ جمعۃ المبارک کے خطبہ میں دور سے ملاقات کا شرف ملا تھا "پھر سیہ کار نے حضرت کے بارے میں تاثر پوچھا تو فرمایا کہ ایک لفظ عرض کرنا ہوں۔ اس کی قدر عام طور پر نہیں ہے اور وہ یہ کہ "بہت مخلص تھے" اور خدمت و اشاعت قرآن کا داعیہ تھا بڑے مجاہد تھے اور مسلمانوں کی بے راہ روی پر کڑھتے اور بے چین رہتے تھے۔" اس پر قریب بیٹھے ہوئے احباب جن میں حضرت مولانا عبد المنان رائے پوری مدظلہ بھی تھے نے کہا کہ سب صفات کمال تو آپ نے اس مختصر جملہ میں بیان فرما دیئے۔ پھر حضرت صدر مفتی موصوف مدظلہ العالی نے حضرت لاہوری کے تقاریر تفسیر کے بارے میں فرمایا کہ "اُسے میں نے دیکھا ہے عجائبات تھے" کسی نے وہ تقریر تفسیر حضرت تھانوی کی خدمت میں تفسیر قرآن کے نام سے پیش کر دیئے۔ حالانکہ وہ نو نکات تھے اور کلام الہی سے نکات تو قیامت تک نکلتے رہیں گے۔



خیر حضرت تھانوی قدس سرہ نے ایک رسالہ مخالفت میں لکھا۔ تو کسی طالب علم نے دارالحدیث دارالعلوم دیوبند میں دوران سبقت حضرت مہدی قدس سرہ سے عرض کیا اور پوچھا تو حضرت مدنیؒ نے فرمایا کہ ”مولانا احمد علی لاہوریؒ گناہ تھے۔ اللہ تعالیٰ نے انہیں عزت و شہرت دی۔ قرآن کی خدمت ان سے لی۔ یہ بعض کو پسند نہ آیا تو نکات اور الاعتبار و التاویل تفسیر کر کے حضرت تھانوی کے سامنے پیش کر کے اپنا مقصد پورا کرنا چاہا مگر اس سے کچھ نہیں ہوتا حضرت مولانا لاہوری کا مسلک بالکل صحیح ہے اور وہ ہمارے بہترین ساتھی، مجاہد اور ماہر قرآن ہیں۔“ پھر حضرت مفتی مدظلہ نے مولانا عبید اللہ انور مدظلہ کے مظاہر العلوم میں پڑھنے اور ان کے شاگرد ہونے کا تذکرہ وقیع الفاظ میں فرمایا۔

اسی دن عشا کے بعد حضرت شیخ الحدیث قدس سرہ نے چند علمائے کرام اور سیدہ کار کو احادیث شریفہ کی اجازت مرحمت فرمائی حضرت شیخ کی طرف سے مولانا عبد الحفیظ مکی مدظلہ نے پہلے مسلسل بالاولیہ ”المسلات“ میں سے اور پہلی حدیث شریف بخاری شریف میں سے باذان بلند ان کتب کو سامنے رکھ کر تلاوت فرمائی۔ پھر حضرت شیخ قدس سرہ نے شریک علماء کو ان کی اور دیگر کتب احادیث شریفہ کی اجازت اپنی طرف سے دی

اور دوسرے دن تحریری سندات بھی عطا فرمائیں جو سیدہ کار کے لئے ذریعہ نجات و سعادت ہے۔

آخر کار یہ مبارک ماہ انجام کو پہنچنے لگا۔ سب اس مقدس ماہ کے فیوض و انوار کے تذکرے کر رہے تھے۔ اور ۱۳ اگست ۱۴۰۲ء یکم شوال ۱۴۰۲ھ عبد الفطر کا دن اپنی خوشیاں اور برکتیں ساتھ لے کر جلوہ گر ہوا۔ نماز فجر کے فوراً بعد حضرت اقدس شیخ الحدیث رحمۃ اللہ علیہ رحمۃ واسعہ کاملہ کے سامنے لاؤڈ سپیکر لایا گیا۔ اور مجملہ الکریم زندگی میں پہلی مرتبہ اس محدث اعظم سے درس حدیث ان کی زبان مبارک سے سننے کا لازوال ثروت و نعمت نصیب ہوئی۔

فرمایا کہ ”عید کے دن دو حدیثیں مسلمات کی بیان کرتا ہوں ایک ”مسلسل بالعید“ اور دوسری مسلسل بالاسودین التمر والماء، پہلی تو رسول کریم صلی اللہ علیہ وسلم نے عید کے صبح ارشاد فرمائی جو مسلسل علی آ رہی ہے۔ کہ مصلیٰ گاہ سے خطبہ سے پہلے نہیں جانا چاہئے اور دوسری مسلسل میں کھجور و پانی کی ضیافت فرما کر ایک سے دس مہمانوں تک کے فضائل ضیافت کو ارشاد فرمایا ہے۔ اس پر بعض نے موضوع ہونے کا کہا ہے۔ لیکن میں نے اس پر خوب تحقیق کی ہے۔ حضرت مدنیؒ اور حضرت مفتی کفایت اللہ صاحبؒ سے بھی رجوع کیا مجھے اس

موضوع ہونے کا کہیں سے پتہ نہیں چلا۔ ایک مبارک عمل ہے۔ ابھی میری طرف سے سب کو کھجور اور پانی پلایا جائے گا اور پھر حدیث پڑھی جائے گی۔“ چنانچہ حضرت مولانا عبد الحفیظ صاحب مدظلہ نے کھجور و پانی تقسیم کرنے کے بعد پہلے مسلسل بالعید اور پھر مسلسل بالاسودین والی حدیث شریف امام الہند حضرت شاہ ولی اللہ دہلوی رحمۃ اللہ علیہ کے حوالہ سے تلاوت کی۔ پھر حضرت شیخ نے فرمایا کہ میں نے اپنے شیخ امام المحدثین حضرت مولانا خلیل احمد انبھوی قدس سرہ سے یہ حدیثیں عید کے دن سنیں اور یہاں شریک علماء کو ان دونوں مسلمات کی اجازت دیتا ہوں۔

اس طرح علماء کے علاوہ یہ پورا مجمع بھی حضرت شیخ رحمۃ اللہ علیہ کا شاگرد بن گیا۔ البتہ آگے کے لئے اجازت دینا علمائے کرام کو نصیب ہوئی۔ فلنلہ الحمد للہ اس کے بعد چھ بجے ناشتہ پکٹن ہوا جس میں حضرت شیخ قدس سرہ بھی کرسی پر رونق افروز تھے۔ عجیب سا مناظر تھا۔ حضرت شیخ بہت زیادہ خوش تھے۔ تبستم ان کے لبوں پر تھا۔ اور اپنا تبرک سب کو دے رہے تھے سیدہ کار کو بھی یہ سعادت ملی۔ پھر صرف اعتکاف کرنے والوں کو مصافحہ کی اجازت خاص ملی۔ جو نعمت غیر متزینہ تھی۔ اور اس سے زیادہ یہ انعام خداوندی ہوا کہ چلتے وقت مولانا احسان صاحب مدظلہ نے یہ

احسان فرمایا کہ دوسری طرف سے اندر حجرہ مبارک میں سیدہ کار کو لے گئے۔ تعارف کر کے مجھ سے بات کرنے کو فرمایا۔ سیدہ کار نے عرض کیا ”اجل قرآن کریم کی تلاوت کلام نفسی کے طور پر کرنے کا جذبہ و داعیہ ہے۔“ فرمایا کہ ”اتنا درجہ نہیں جو زبان سے پڑھنے کا ثواب ہے۔“ پھر میں نے پوچھا کہ اس کلام نفسی کا بھی ثواب تو ہوگا فرمایا ”کیوں نہیں تدبر و فکر ہے کوئی حرت نہیں۔“ پھر روحانی اسباق کی تفصیل پیش کی۔ مولانا احسان صاحب نے کہا کہ جی ”مدرس بھی میں مصنف بھی“ اس پر حضرت شیخ نے فرمایا کہ ”مبارک بس یہی اشتغال کافی ہیں۔“ حضرت لاہوری رحمۃ اللہ علیہ کے ارشاد فرمودہ اور دوازدہ تسبیح اور مراقبہ دعائیہ اور بس۔ آپ جیسے مشغول حضرات کو زیادہ نہیں بتایا کرتا وہ سب بھی دین ہے اور ممد و معاون۔“ پھر میں نے نوشہرہ کے احباب درس و ذکر و دیگر حضرات کا سلام عرض کر کے سب کے لئے دعا کی درخواست کی تو فرمایا ”بہت اچھا“ پھر اپنے لئے دعا کی درخواست کے ساتھ ادوای مصافحہ کا شرف پایا۔ حضرت شیخ نے بڑی مسرت اور مسکراتے ہوئے کلمات دعائیہ اور مصافحہ سے نوازا۔ فالحمد للہ رب العالمین و صلی اللہ علی النبی الکریم۔

اس کے بعد ہم لاہور حضرت مولانا عبید اللہ انور دامت برکاتہم کی خدمت

میں ملاقات و عید مبارک پیش کرنے لاہور پہنچے۔ حضرت مدظلہ نے بھی بڑی شفقت فرمائی اور اعتکاف کے واقعات بڑی دلچسپی و مسرت سے سنے۔ دوپہر کا طعام اپنے ساتھ کھلانے کی سعادت بخشی اور رات ہم واپس نوشہرہ روانہ ہوئے۔ چند ماہ کے بعد حضرت شیخ قدس سرہ کا ایک خط باعث مسرت ہوا۔ جو بطور تبرک انتقام پر پیش خدمت قارئین کرام ہے۔

۷۸۶

عنایت فرمائے سلمہ بعد سلام مسنون۔ عنایت نامہ ملا۔ اللہ تعالیٰ آپ کے فیصل آباد کے قیام رمضان کو قبول فرمائے میرے لئے بھی موجب خیر بنائے۔ اللہ تعالیٰ اثرات باقی رکھے بلکہ ترقی فرمائے۔

آپ نے اس رمضان کو حضرت شیخ الغفر مولانا احمد علی صاحب رحمۃ اللہ علیہ کے رمضان سے مشابہ قرار دیا یہ بڑا ظلم کیا۔ میں کہاں اور حضرت شیخ التفسیر کہاں۔ اللہ تعالیٰ اپنے فضل و کرم سے آپ کی دعا کو قبول فرمائے، حضرت شیخ التفسیر رحمۃ اللہ علیہ کے بتائے ہوئے معمولات زیادہ مقدم میں پہلے ان کو کریں پھر وقت کیجے تو میرے بتائے ہوئے معمولات کریں۔ اللہ جل شانہ مجھے بھی اس اجازت کی برکت عطا فرمائے، اللہ جل شانہ، اپنے فضل و کرم سے انجمن خدام الدین نوشہرہ کے ساتھ کی مخالفت کو دور فرمائے مخالفت ہر دینی کام میں ہوتی آئی ہے اللہ تعالیٰ


اپنے فضل سے آپ کے قرآنی مدرسے کو مکاتیب سے محفوظ رکھ کر ترقیات سے نوازے۔ آپ چہل حدیث شائع کرنے کا ارادہ کر رہے ہیں۔ بڑے شوقی سے اجازت ہے۔ درود و تحینا میرے رسالہ فضائل درود و تحین میں ہے قصہ سمیت نکل کر دیں۔ البتہ درود و تحین میرے علم میں نہیں ہے۔ اس کے لئے مولانا افتخار الحسن صاحب قصبہ کاندھلہ ضلع مظفر نگر سے خط و کتاب کریں۔ ان کو اس کی تفصیل معلوم ہیں مجھے اس درود کے متعلق کچھ بات معلوم نہیں، دلائل الجہات کی تصدیق کا واقعہ پہلے تو خوب معلوم تھا لیکن اب بیماری نے سب کچھ جھٹلایا۔ دلائل الجہات متعدد جگہ کی مطبوعہ دیکھیں شاید میں مل جائے کتب احادیث کی آپ کو اجازت دیتا ہوں تحریری طور سے لکھنا یہاں مشکل ہے۔ انجمن خدام الدین اور مدرسہ انوار القرآن نوشہرہ کے لئے دل سے دعا کرتا ہوں اللہ تعالیٰ ترقیات سے نوازے آپ کے لئے صدقہ جاریہ فرمائے اس سیدہ کار کو بھی دعاؤں میں یاد فرمایا کریں۔ مولانا عبید اللہ انور صاحب کی خدمت میں بھی سلام مسنون کے دعا کی درخواست کر دیں۔ اہل مجلس ذکر اور طلباء حضرات کی خدمت میں میری بات سے سلام مسنون اور درخواست دعا۔ میرے بہت سے احباب یہاں ہیں ان سب کی طرف سے سلام مسنون!

فقط

حضرت شیخ الحدیث مدظلہ العالی شاہ غفرلہ سہارنپور ۲۰ نومبر ۱۴۰۲ھ







# درس قرآن پاک



ارشادات حضرت مولانا محمد شعیب صاحب تالیف مجاز حضرت اقدس لاہوری رحمۃ اللہ تعالیٰ علیہ

مسلمہ: محمد ریاض الحسن قادری — پاک فضائیں سرگودھا

حضرت مولانا محمد شعیب نویسنے محمد امام دینے قادری یوبے ویلے آپریٹری کے دعوت پر تبلیغی سلسلہ میں ان کے ہاتھ تشریف لے جاتے تھے۔ آپریٹری موصوفے انے ایام میں حضرت رحمۃ اللہ علیہ کے ہم سفر ہوئے۔ دورانے سفر حضرت جو کچھ ارشادات فرماتے وہ آپریٹری صاحب قلمند کر لیتے بعد میں حضرت کو سنا دیتے۔ انہی تبرکات میں سے ایک درس پیش خدمت ہے۔ (المرسل)

اعوذ باللہ من الشیطن الرجیم  
بسم اللہ الرحمن الرحیم  
وقضی ربک تالعبادہ خبیثا  
بصیرا  
پچ کا تیسرا رکوع تلاوت فرما کر اس کا پنجابی زبان میں ترجمہ بیان فرمایا۔ بعد ازاں فرمایا کہ اسلام کی قرآن کی تعلیم کا خلاصہ یہ ہے کلام پاک کے تیس پاروں اور حدیث شریف کی کتابوں فقہ کی کتابوں جن سے الماریاں بھری پڑی ہیں سب کتب کا مطلب یہ نکلتا ہے پہلا مسئلہ عبادت اللہ تعالیٰ کی، دوسرا مسئلہ اطاعت نبی رسول صلی اللہ علیہ وآلہ وسلم تیسرا مسئلہ حقوق العباد کا ادا کرنا، اطاعت رسول اکرم کا حق ادا کرنا یہ ہے کہ ان کی ہر معاملے میں تابعداری کی جائے حقوق العباد یہ ہے کہ مخلوق کی جائز خدمت کر کے کرنا۔ بیمار کی شفا کے لئے دعا کرنا وغیرہ۔

دعائیں حاصل کرو یعنی اللہ تعالیٰ کو عبادت سے، محمد رسول اللہ صلی اللہ علیہ وسلم کو اطاعت سے اور مخلوق کو جائز خدمت سے راضی کرو (ہمارے حضرت لاہوری اسلام کا خلاصہ یہی ارشاد فرماتے) ان آیات میں مسئلے دو ہیں۔ اللہ کی عبادت کرو کسی اور کی نہیں رسول اللہ کی اطاعت ہے عبادت نہیں۔ حکم کیا رب پیرے نے کہ اللہ کی عبادت کرو۔ مال کی، جان کی اور زبان کی عبادتیں خدا تعالیٰ کے لئے ہیں۔ مال کی عبادت، زکوٰۃ صدقہ عشر وغیرہ۔ جان کی عبادت، سجدہ رکوع اور روزہ رکھنا طواف اعتکاف وغیرہ۔ اور کثرت نماز سنت تابعداری رسول اللہ صلی اللہ علیہ وسلم کی عبادت خدا تعالیٰ کی۔ اب زبان کی بندگی مثلاً ہاتھ کھڑے کر کے دعا کرنا۔ بیمار کی شفا کے لئے دعا کرنا وغیرہ۔

سب اسی اللہ تعالیٰ سے دعا کرنا ہیں۔ التقیات سے لے کر عبدہ و رسولہ تک کا مطلب یہ ہے کہ اللہ تعالیٰ کے لئے تمام عبادات ہیں۔ کہ کسی اور کے لئے۔ جان و مال کی بندگی غیر اللہ کے لئے حرام ہے۔ ایک لاکھ چوبیس ہزار کم و بیش انبیاء کا یہی مشن تھا۔ حضرت آدمؑ کا مسئلہ لا الہ الا اللہ۔ حضرت نوحؑ کا مسئلہ لا الہ الا اللہ۔ اسبطر حنت ابرہیمؑ کا مسئلہ حضرت موسیٰؑ و حضرت عیسیٰؑ کا مسئلہ آدمؑ تا محمد رسول اللہ صلی اللہ علیہ وسلم کا مسئلہ لا الہ الا اللہ۔ بچہ جب پیدا ہوتا ہے تو غریب کتنی ہیں کہ میاں جی کو بلاؤ۔ بچے کے کان میں اذان کہہ دے۔ مرنے والے کے پاس بھی کلمہ کا ورد لا الہ الا اللہ محمد رسول اللہ۔

حدیث سے ثابت ہے حضور پاک

# اسلامی علوم کی عظیم درس گاہ داخلہ شروع

## جامعہ عربیہ جنوبی

پاکستان کے معیاری دینی درس گاہ جامعہ عربیہ جنوبی میں اس کے نصاب تعلیم کے مطابق ادنیٰ، اولیٰ، ثانیہ، ادریہ عربیہ، عالم عربیہ فاضل عربیہ، میٹرک، ایف اے، موقوفہ علیہ، بی اے اور ایم اے عربیہ و اسلامیات کا داخلہ شروع ہے۔

### خصوصیات

درخواستیں بھیجنے کی آخری تاریخ ۱۳ شوال ۱۴۰۳ھ ہے۔ درخواست مکمل تعلیمی کوائف کیساتھ بنام پرنسپل جامعہ عربیہ جنوبی آنی چاہئے۔ تاریخ مذکور کے بعد موصول ہونے والی درخواستیں قابل قبول نہ ہوں گی۔

داخلہ پذیر رہے انٹرویو ہوگا

منتظور احمد چنیوٹ پرنسپل جامعہ عربیہ



صلی اللہ علیہ وسلم نے فرمایا سب سے بڑا  
ذکر لا الہ الا اللہ۔ اللہ تعالیٰ کے سوا  
کسی اور کی عبادت نہ کرنا، بغیر کی نذر نیاز  
نہ دنیا، بغیر کی منت نہ ماننا، بغیر کو سجدہ نہ  
کرنا، بغیر کو نہ پکارنا وغیرہ، نابلہداری  
حضور پاک صلی اللہ علیہ وسلم کی یہ ہے۔  
کہ جس طرح نماز پڑھنی بتائی، ویسی نماز پڑھے  
سجدہ رکوع اسی طرح کرے جیسا حضور پاک  
نے بتایا۔ باقی کاموں میں بھی حضور پاک  
کی نابلہداری کرو۔ تیس پارے حضور پاک  
پر نازل ہوئے ہیں۔

تیسرا مسئلہ حقوق العباد کا۔ پہلا نمبر  
ماں باپ کی خدمت کرنا ہے۔ نابلہداری  
کرنا حضور پاک کی۔

فرمایا اللہ تعالیٰ نے اگر پیچیں دونوں  
یا ایک ماں باپ میں سے بڑھاپے کو  
تو ان کی خدمت کرو۔ ان کے آگے  
ادب کے بازو جھکا دو اتنی خدمت  
کرو کہ وہ خوش ہو کر دعائیں دیتے لگیں۔  
حضور پاک نے فرمایا تینوں کی دعائیں  
قبول ہوتی ہیں۔ ماں باپ کی اولاد کے  
حق ہیں۔ عادل بادشاہ کی رعایا کے حق  
ہیں۔ اور مظلوم کی ظالم کے حق میں جب  
اس پر ظلم کرے کوئی۔ والدین تب  
دعائیں دے گئے جب ان کے دل راضی  
ہوں گے۔ غائبانہ دعائیں قبول ہوں گی۔  
حب وہ خوش ہو کر دعائیں کریں گے۔

ناراض ہوں گے تو نہیں۔ حضور پاک  
نے فرمایا والدہ کی شفقت اولاد پر والد  
سے بڑھ کر ہوتی ہے۔ اب والدہ نے  
بلایا تو پرواہ نہیں۔ اگر والد نے بلایا تو

ہوں! ماں باپ کو ڈانٹنا جھڑکنا گھورنا،  
ڈانٹ ڈپٹ سے پیش آنا حرام، ان کو  
سننا حرام، ان پر رعب ڈالنا تنگ  
کرنا حرام، غرضیکہ ان کو کوئی بھی بات  
خلافت ادب کہنا حرام ہے۔ خدمت  
بھی کرو تو پیار محبت کے ساتھ کرو۔  
میٹھے بول سے پیش آؤ زبان سے کوئی  
بھی بات ایسی نہ نکلتے جس سے بے ادبی  
کی بو آئے۔ ہمیشہ ادب کی بات کرو۔  
خواہ کتنا ہی بڑا عہدہ یا ڈگری مل جائے۔  
والدین کے سامنے ادب سے بولو۔

ماں باپ کے لئے دعا کرو۔ یا اللہ!  
ان دونوں پر رحم کر جیسا کہ انہوں نے  
بچپن میں مجھ پر رحم کیا پرورش کی۔  
کیونکہ والدین نے اپنے خون پسینے کی  
کمانی سے پرورش کی ہے۔ بعض والدین  
اولاد کے حق میں سخت ہوتے ہیں مگر  
والدین کے حق میں دعا کرنے رہا کرو۔  
اپنی طرف سے دل صاف رکھو۔ خدمت  
کرو گے تو نیکو کار اور فرمانبردار ہو گے۔  
اگر کدورت دل میں ہے تو یہ بر ہے۔  
ان تین چار آئینوں میں حقوق العباد یعنی  
والدین کے حقوق بیان فرمائے۔ اللہ تعالیٰ  
کی عبادت رسول اللہ کی اطاعت اور  
والدین کی خدمت۔

ایک صحابی ابی اعرض کی یا رسول اللہ  
میرے والدین انتقال کر گئے۔ مرنے کے  
بعد بھی ان کا میرے اوپر حق ہے۔ فرمایا  
ہاں! ایصال ثواب کرنا، نماز پڑھو، قرآن  
پاک پڑھو۔ حضور پاک فرماتے ہیں۔  
قل شریعت میرا حصہ قرآن کا ثواب یعنی

درجہ رکھنا ہے۔ ان پڑھ ہے تو تین دفعہ  
بسم اللہ شریف پڑھ کر ثواب تحفہ بھیجے  
بطیف نبی پاک کے۔ والدین پھر اکابرین  
اور جملہ مومنین کو تحفہ کرے۔ اس کے بعد  
اولاد کا حق ہے کہ اگر والد مرحوم نے کوئی  
کسی سے وعدہ جائز کیا تھا پورا کرے۔  
اس کے مرنے کے بعد والد کے دوستوں  
اور والدہ کے پاس آنے جانے والیوں  
سے ادب، وسلوک سے پیش آنا۔ اچھا  
برتاؤ کرنا کہ ہمارے ماں باپ کے پاس  
سلوک سے آنا جانا تھا۔ اس لئے ان کا  
احترام مزدوری ہے۔ ایک اور مسئلہ اللہ  
کے حقوق ادا کرنے والا اگر کسی یا اللہ  
میرے والدین کی جو میں نے خدمت کی انہی  
کے صدقے میری مصیبت ٹال دے۔ یہ  
ایسی عبادت ہے کہ اللہ تعالیٰ والدین  
کے صدقے میں دنیا کی مصیبتوں سے پناہ  
دیتے ہیں۔

بنی اسرائیل کے تین بزرگوں ہادافہ  
ہے۔ بارش کی وجہ سے ایک غار میں  
پناہ کے لئے گئے۔ پتھر کے لڑھکنے سے  
غار کا منہ بند ہو گیا۔ تینوں نے زور لگایا  
مگر منہ نہ کھلا کیونکہ پتھر بھاری تھا۔  
جہاں جسمانی طاقت جواب دے جائے  
روحانی طاقت لگا کر دیکھئے کہ نیک اعمال  
کے صدقے دعا کریں۔ ایک نے کہا  
یا اللہ میرے والدین بھی تھے۔ بیوی بچے  
بھی تھے۔ اونٹنیاں دودھ کے لئے تھیں  
ان کا دودھ دھو کر گذر کرتا تھا۔ اونٹنی  
کا دودھ ویسے بھی معدہ کو درست کرتا  
ہے۔ بھینس گائے کے دودھ پر مکھن

آتا ہے۔ اونٹنی کے دودھ پر مکھن نہیں  
آتا۔ اللہ تعالیٰ نے غذا کے لئے مکھن  
اس کے دودھ سے نہیں بنایا۔ ایک  
روز شام کو دودھ دہ کر ذرا دیر سے  
آیا تو والدین سو چکے تھے۔ والدین  
کے سر ہانے کھڑا ہو گیا۔ بچے بلکتے رہے  
مگر والدین سے پہلے بچوں کو دودھ پلانا  
پسند نہ کیا۔ ساری رات بچوں نے اور  
اس نے جاگ کر گزار دی۔ دن چڑھے  
پہلے والدین کو دودھ پلایا بعد میں بچوں  
کو۔ یا اللہ اگر میری بیوی بچی قبول ہے تو  
اس کی برکت سے غار کا منہ کھول دے۔

تیسرا حصہ پتھر کا ہٹ گیا۔ اب دوسرے  
نے دعا کی۔ دوسرے نے دعا کی یا اللہ  
میں گناہ پر آمادہ ہو گیا تھا مگر تیرے  
خوف تیری رضا کے لئے رک گیا تھا  
اگر تیرے دروازے پر یہ نیکی قبول ہے  
تو اس پتھر کو ہٹا دے۔ دعا ختم ہوئی  
تو اور راستہ ہموار ہو گیا۔ تیسرا حصہ  
پتھر کا باقی رہ گیا تھا۔ جس طرح نیکی کرنا  
نیکی ہے۔ اسی طرح گناہ سے بچنا بھی نیکی  
ہے۔ اگر گناہ میں گھر جائے تو بچپنا بھی  
عبادت ہے۔ تیسرے نے کہا یا اللہ  
میں نے مزدور رکھا تھا۔ باقی مزدوروں  
کے ساتھ جب اسے مزدوری دینے  
لگا تو وہ ناراض ہو گیا کہ مزدوری کم  
ہے، لیکن تھی پوری۔ وہ ناراض ہو کر چلا  
گیا۔ میں نے اس رقم سے بکری خریدی  
کئی سال میں ریوڑ بن گیا۔ اس کی خدمت  
کرتا رہا۔ جب مزدور کا غصہ دور ہوا  
تو پھر آیا کہنے لگا خدا سے ڈر میرا حق

مجھے دے دے۔ میں نے کہا یہ ریوڑ  
تیرا ہے لے جا۔ اس نے کہا میرے ساتھ  
مذاق نہ کر۔ میں نے کہا مذاق نہیں حقیقت  
ہے کہ مال تیرا ہے۔ میرے ایک دوست  
مکہ معظمہ میں ہیں۔ وہ کہتے ہیں مولوی جی!  
اللہ کی رحمت کا کیا ٹھکانہ ہے۔ اس  
وقت بکری معمولی رقم میں مل جاتی تھی۔  
اب تو بکری پورے چار پانچ سو میں  
ملتی ہے۔ کبھی بیس پچیس روپے بھی تھی۔  
کبھی تین سو میں پوری بکری خرید لیتے  
تھے۔ بکری قدرتی طور پر بڑا برکت والا

مال ہوتا ہے چند سالوں میں ریوڑ بن  
جاتا ہے۔ جب وہ آیا تو ریوڑ بن چکا  
تھا۔ سب کا سب اس کو دے دیا۔  
یا اللہ! میں نے یہ دیبا تدریسی تیری  
رضا کے لئے کی ہے۔ تیرا حکم ہے  
کہ کسی سے خیانت نہ کرو۔ اگر میری  
دیبا تدریسی تیرے دربار میں قبول ہے  
تو پتھر کو ہٹا دے۔ دعا ابھی ختم نہیں  
ہوئی تھی کہ پتھر ہٹ گیا۔ آج کل دودھ  
میں پانی ملانا کیا دیانت داری ہے۔  
اب تو نمود بھرنے والے حکام کا حال۔  
کہ اگر دودھ میں ملاوٹ نہ کریں مگر ان  
کو کچھ نہ دیں۔ تو بھی جرم نہ کر دیتے ہیں  
یہ ظلم ہے ہر چیز میں ملاوٹ۔ مروجوں  
میں، آٹے میں، ہر چیز میں ملاوٹ۔ الامان۔  
آدمی اپنا معاملہ صاف رکھے کسی  
سے خیانت نہ کرے۔ دنیا میں اس طرح  
گزارہ کرے کہ دنیا میں کچھ بھی نہ ملتا تو  
آخرت کا ثواب باقی ہے۔ ایک صحابی  
غلہ میں حضور اکرم صلی اللہ علیہ وسلم کے

ساتھ تشریف لے گیا۔ اس نے کہا کہ  
حضور صلی اللہ علیہ وسلم نے اندم کی ڈھیری  
میں ہاتھ ڈالا تو نیچے گندم کیل یعنی بھٹی ہوئی  
تھی۔ یہ کیا ہے؟ دکاندار نے کہا یا رسول اللہ  
صلی اللہ علیہ وسلم رات کو بارش ہو گئی تھی۔  
چونکہ صحابی کو مسئلہ کی خبر نہیں تھی۔ فرمایا اوپر  
سے خشک نیچے سے بھگی ہوئی یہ دھوکہ  
بن جاتا ہے۔ فرمایا جو دھوکہ کرے وہ  
ہم میں سے نہیں۔

مسئلہ یہ بیان کر رہا تھا کہ والدین کا  
حق زندگی میں ادا کرتے رہو ان کا حق زندگی  
میں بھی ہے۔ مرنے کے بعد بھی اور دین  
کے اکابر کا حق والدین سے بھی آگے ہے۔  
والدین نے پرورش کیا۔ اکابر نے دیں  
سکھایا۔ ایک صحابی نے عرض کیا یا رسول اللہ  
میں کس کی خدمت کروں فرمایا ماں کی تین  
دفعہ فرمایا چوتھی دفعہ فرمایا باپ کی کیونکہ  
باپ تو سہ ہمارے کے لئے ڈیڑے  
بھی لگا لیتا۔ ماں کی شفقت زیادہ۔ اس  
کے بعد رشتہ داروں مثلاً لگے من بھائی،  
دادا دادی، چچا چچی، نانا نانی، اگر مالی نعمت  
کرنے کا حق دار نہیں تو ہمانی کرے۔ ایک  
مسکین دروازے سے دروازے پر آجائے جو  
توفیق ہو دے دیا۔ مسافر ہے دروازے  
پر آگیا جیسا آپ کھائے دیا اس کو  
کھلائے۔ حضرت موسیٰ اور خضر علیہم السلام  
ایک بستی میں گئے انہوں نے کھانا نہ دیا  
قیامت تک ہر گ گئی۔ گھر میں جو بھی  
خشک ذرہ ہو دے دو۔ اگر کچھ بھی نہیں  
تو صبر کرو۔ فرض ہے کہ خیرات کرنے کا حکم  
نہیں ہے۔ فضول خرچی پر بھی مال نہ لگاؤ۔



# تعارف و تبصرہ

تبصرہ کے لئے کتاب کی دو جلدیں دفتر میں ضرور بھیجئے۔ (مدیر)

## سیرت نبی عربی

تالیف: قاضی زین العابدین میرٹھی  
قیمت:

ملنے کا پتہ: پاک اکیڈمی دکان ۲۳

جامع مسجد باب الاسلام

آرام باغ کراچی

مجاہدوں کی سرزمین میرٹھ کے

باسی اور مشہور عالم و مصنف مولانا

قاضی زین العابدین کی یہ کتاب محمد

علیہ السلام کا سیرت مطہرہ پر

ایک مختصر اور جامع کتاب ہے۔

جس میں متوسط استعداد کے لوگوں

کے لئے سیرت سرور کائنات کے

تمام اہم واقعات کو اختصاراً تحقیق

اور جامعیت کیساتھ نہایت سلیس اور

مکلفانہ زبان میں بیان کیا گیا ہے۔

۱۶۴ صفحات کی یہ کتاب

فی الحقیقت انہی غویوں کی حامل ہے

بچوں اور کم استعداد کے لوگوں کے

لئے بڑی مؤثر اور دلنشین کتاب ضرور

حاصل کریں۔

## حضرت بی بی پاکدامن

بی بی پاکدامن کے نام سے لاہور میں

جو مزارات ہیں ان کے متعلق قصہ گو

لوگوں نے مشہور کر رکھا ہے کہ وہ

سیدنا علی رضی اللہ تعالیٰ عنہ کی صاحبزادی

ہیں جو حادثہ کربلا کے بعد یہاں آ گئی

تھیں۔ شیعہ اقلیت جو ہر معاملہ میں

ٹانگ اڑانے اور ہر عنوان پر مجالس

و محافل منعقد کرنے میں تاج ہے اس

نے یہاں بھی قصہ غاصبانہ کا سلسلہ

چلا رکھا تھا بہر حال پیٹہ بزرگ پر

غلام دستگیر نامی جتنے جنہوں نے اس

قصہ گوئی کا پردہ چاک کیا اور کبھی

پر کبھی مارنے والے تذکرہ نویسوں کی

غلطی کا تقابلاً کر کے بتایا کہ یہ

خواتین حضرت سید احمد نوختہ ترمذی

کی صاحبزادیاں ہیں۔ شیعہ میں محکمہ

ادفات نے جبکہ مسعود کھدر پوش اینٹرنیٹ

تھے ان مزارات کو اپنی تحویل میں لے

لیا اور کسی حد تک شیعہ رسوم کا

خاتمہ ہوا۔ گو کہ محکمہ نے ڈھیٹے انداز

میں بعض رسوم کی اجازت دے دی۔

بہر طور یہ کتاب اس سلسلہ

میں اچھی لادش ہے۔ حفیظ اللہ خان

صاحب منظر نے خوب منظر کشی کی

ہے اور محنت شاقہ کے بعد تابہ بخ

نعلت فہمیوں کا پردہ چاک کیا ہے  
محکمہ اوقات کا فرض ہے کہ وہ جملہ  
مزارات پر ہونے والی خلاف اسلام  
حرکات کا سد باب کر کے اپنی شرعی  
ذمہ داریاں پوری کرے۔

۳۷ روپے میں ادارہ ضیاء

ادب ۲۶ بی بی پاکدامن لاہور

کتاب حاصل کریں۔

## سربراہ ارانہ اور اشتراکی نظام کا اسلامی معاشی نظام سے موازنہ

حضرت مولانا سید شمس الحق اعظمی

زید مجرم ہمارے دور کے جلیل المرتبت

علماء ہیں سے ہیں۔ تدریس، تقریر اور

تصنیف ہر میدان میں ان کا خاص

مقام ہے لیکن اس پر علم کی گہری

چھاپ ہوتی ہے۔ واعظانہ قصہ گوئی

نہیں۔ اسلاف کے علوم کا امین اگر

آپ کو کہا جائے تو بجا ہوگا۔ آپ

کی یہ تالیف اس سے قبل متعدد

مرتبہ چھپ کر قبولیت عامہ کا درجہ

حاصل کر چکی ہے اب جامعۃ العلوم

الاسلامیہ زرگری کو ہاٹ نے بہتر انداز

میں اسے چھاپا ہے اور پلاسٹک کور

اگر ہے تو سوالیہ کو دے دو اگر نہیں ہے  
تو نرمی سے جواب دے دو نہ کہ ڈانٹ  
کر۔ فرمایا نہ کر بند ہاتھ اپنے کو۔ بخیر اللہ  
سے دور، لوگوں سے دور، جنت سے  
دور، سچی اللہ کے نزدیک، لوگوں کے  
نزدیک، دوزخ سے دور، اگر پاس  
ہو دے تو ہاتھ کو بند نہ کرو۔ کچھ اپنے واسطے  
اور گھروالوں کی خدمت کرو اگر باقی بچ جائے  
تو باہر دے دو سائل توقیامت تک  
نہم نہ ہوں گے۔ اگر گھر سے نہ بچے تو گناہ

میں نہ دین کا فائدہ نہ دنیا کا۔ مثلاً  
بازار گیا۔ فلاں چیز کھاؤ فلاں کھاؤ یہ فتنوں  
خرچی ہے۔ شادی میں ڈھون تماشے وغیرہ  
پر خرچ نہ کرو۔ فضول طریقہ سے دوستوں  
کو کھانا پلانا وغیرہ فضول خرچی ہیں۔  
سینا میلے پر جانا یا کوئی سے جانا  
خود تو نہیں جانا یہ سب اس میں شامل  
ہیں۔ فضول خرچی شیطان کی نابھ داری  
ہے۔ شیطان اپنے رب کا ناشکر ہے۔  
فضول خرچی کرنے والے بھی ناشکر ہے۔

## حضرات مشائخ ملت کی خدمت عالیہ میں دعوت اتحاد و تنظیم

حضرت گرامی قدس السلام علیکم ورحمۃ اللہ

یہ عرض کرنے کی ضرورت

نہیں کہ عہد حاضر جمعیت و تنظیم

کا دور ہے حتیٰ کہ خاکروہوں کی

تنظیم ہے۔

پھر کس قدر افسوسناک ہے

یہ حقیقت کہ اگر نہیں تو مشائخ

دین کی تنظیم نہیں۔ جس کا دردناک

نتیجہ یہ ہے کہ ا۔ ع

زاغوں کے تصرف میں غنابوں کے نشیمن!

دین حق کی تعلیم اور عمل

صالح سے نا آشنا بلکہ بدکردار

و بے دین لوگ ملت اسلامیہ کے

روحانی پیشوا بنے پھرتے ہیں۔

اور لوگوں کے زرد مال کے ساتھ

دین و ایمان بلکہ ناموس و آبرو

وقت کا شدید تقاضا اور  
امت مسلمہ کی خصوصاً زبوں حال  
کا اقتضار ہے کہ حضرات مشائخ  
ملت گرامی عزت چھوڑ کر میدان  
عمل میں نکلیں اور منظم ہو کر  
مسلمانوں کی قلبی اصلاح اور روحانی  
نکلیں کا سامان بہم پہنچائیں اور  
مظلوم مسلمانوں کو ایمان کے ڈاکوؤں  
کے حملوں سے بچائیں تاکہ قیامت  
کے دن ان کا ہاتھ اور ہمارا دامن  
نہ ہو۔

وما علما الا البلاغ۔ و

اخذوا نارا من اللہ

رب العالمین۔ و لصلواتہ والسلام

علیٰ سیدہ و آلہ و سلمہ

و جسدہ سیدنا محمد و آلہ

و صحبہ اجمعین۔

الداعی الی الخیر

(حضرت مولانا) غلام قادر صاحب خلیفہ

مجاز حضرت شیخ التقریر



سے مزین کر دیا ہے۔ ۱۴ روپے میں یہ کتاب حاصل کی جاسکتی ہے۔ آج کل کے فکری گمراہی کے دور میں یہ کتاب بڑی دقیق ہے۔

## مولانا عبد اللہ ودود قریشی

پشاور کی معروف درسگاہ جامعہ اشرفیہ کے بانی مولانا عبد اللہ ودود قریشی کی سیرت و سوانح پر جامعہ کے ناظم ماسنامہ صدائے اسلام کے ایڈیٹر مولانا اشرف علی قریشی کے مسانین کا مجموعہ جو بڑے سبق آموز ہیں۔ معلوم ہوتا ہے کہ ایک آدمی بڑا کیسے بنتا ہے اور زندگی کے میدان میں ترقی کیسے رہتا ہے؟ ہماری خواہش ہے کہ خاص طور پر طلبہ برادری اس کو ضرور پڑھے۔ سات روپے میں جامعہ اشرفیہ چارسدہ روڈ پشاور سے کتاب دستیاب ہے۔

## سید اللہ دوار کی تصنیف

شاہ صاحب الہدی منڈی لاہور کے خطیب ہیں۔ پنجاب یونیورسٹی کے شعبہ السنہ شرقیہ کی اسناد رکھنے کے ساتھ ساتھ اکادمی علوم اسلامیہ کوئٹہ سے فارغ التحصیل ہیں۔ ان کے پانچ رسالے ہمارے سامنے ہیں۔ حضرت امیر کبیر سید علی ہمدانی رحمہ اللہ تعالیٰ جو علاقہ کشمیر کے عظیم صوفیاء میں سے

تھے کا تذکرہ جو گو محقر ہے لیکن بہر حال ضروری حالات کو جامع ہے (۲) تفہیم الاوراد جو اوراد فتحیہ سے متعلق ہے جس کے بارے میں امام ابندولی الشہ دہلوی قدس سرہ نے لکھا ہے کہ ایک ہزار چار سو اولیاء کاملین کے وظائف کا یہ مجموعہ ہے اور خود شاہ صاحب اسے باقاعدگی سے پڑھتے

۳۔ تیسرا رسالہ نماز سے متعلق ہے جو خطا تجارت سے متعلق اور پانچوں اخلاقی اخطا کے علاج پر مشتمل ہے ہر رسالہ موصوف نے درود سے لکھا اور نسبت سے مرتب کیا ہے۔ جن سے عوام کو یقیناً فائدہ ہوگا۔ مدرسہ جامع القرآن جامع مسجد اکبری منڈی لاہور سے حاصل کریں۔

## اسنی الذری

مولانا محمد یعقوب صاحب کا یہ رسالہ بسنیوں اور دیہاتوں میں جمعہ کی نماز کے بعد جواز پر مشتمل ہے۔ حضرت امام اعظم ابو حنیفہ قدس سرہ جو علم حدیث میں بھی بجا روزگار امام تھے۔ انہوں نے قرآن و سنت کی روشنی میں ہر مسئلہ واضح دلائل کے ساتھ ثابت کیا ہے کہ بسنیوں میں جمعہ نہیں۔ لیکن آج کل کے مدعیان عقیدہ سلفیت کا کہنا یہ ہے کہ جمعہ ہر جگہ درسنا ہے۔

مولانا نے اچھے انداز سے دلائل کا محاکمہ کیا ہے۔ ایک علمی چیز ہے دس روپے میں شعبہ نشر و اشاعت جامعہ رشیدیہ سرکی روڈ کوئٹہ سے حاصل کریں۔

## شان صحابہ رضی

قر مجازی صاحب کو صحابہ علیہم الرضوان سے گہری وابستگی ہے وہ اچھا کلام لکھتے ہیں اور بالعموم صحابہ علیہم الرضوان سے متعلق ہی لکھتے ہیں۔ خدام الدین ہیں ان کی نگارشات چھپتی رہی ہیں۔ ان کے کلام کا یہ مجموعہ پنجابی تحقیقی مرکز چوک اردو بازار لاہور نے شائع کیا ہے جو سنی برادری کے لئے فائدہ کی چیز ہے۔

## بچپن میں سیکھا ہوا علم

حدیث: الْعِلْمُ فِي الصَّغَرِ كَالْتَفْرِجِ فِي الْحَجَرِ ترجمہ: بچپن میں حاصل کیا ہوا علم بچہ کی لکیر ہوتا ہے۔ تشریح: بچپن میں حافظہ تیز و دماغ روشن اور دل مطمئن ہوتا ہے کوئی فکر اور پریشانی نہیں ہوتی۔ لہذا ایسے اطمینان کے وقت میں پڑھا ہوا علم ہمیشہ یاد رہتا ہے۔ اسی لئے بچپن میں زیادہ سے زیادہ علم حاصل کرنے کی کوشش کرنی چاہئے۔

# بہارِ عید

گلشنِ ملت میں آئی تھی بہارِ عید بھی

جب صلاح الدین ایوبی یہاں موجود تھا جب شہاب الدین غوری کا یہاں پرورد تھا اندلس پر جبکہ طارق کا سفینہ تھا رواں گو، ہلالِ عید اب بھی ہے فلک پر منو گلن کابل و قندھار ہو یا ہو فلسطین کی زمیں خونِ مسلم کی جہاں میں ایسی ارزانی ہوئی ہم تھے چھ سو سال جس بھارت کے واحد حکمران گرفتے چھینیں ہماری مائیں بہنیں بیٹیاں آج وہ بھارت ہمارے خون سے ہے لالہ زار ہم کہ آپس ہی میں ہر سو بے سہ پیکار ہیں ہم ہیں اپنوں پر شدید اور دشمنوں پر رحیم شام ہو کہ گابل و ایران ہو، بغداد ہو اے مسلمانو! خدا کے واسطے بھائی بنو چھوڑ دو آپس کی فرقہ بندیوں کو چھوڑ دو پھر اخوت کا سبق سیکھو ہلالِ عید سے اے خدائے بحر و بر! آزاد کی ہے یہ دعا اک محمد ابنِ قاسم ہم میں پیدا اور کر

اور ہلالِ عید کی بھاتی تھی ہم کو دید بھی جب محمد ابنِ قاسم تھا یہاں محمود تھا اے ہلالِ عید! جب تیرا سماں کچھ اور تھا جب مسلمان کا وطن تھا واقعی سارا جہاں ہاں، مگر مردِ مسلمان کا نہیں کوئی وطن بندہ مومن کا اب کوئی ٹھکانا ہی نہیں دیدہ حیران کو کچھ اور حیرانی ہوئی گرفتے ہم کو نکالا ہے وہاں سے بے گماں ہم کو ہوتا ہی نہیں لیکن یہ احساسِ زیاں سُرخِ خونِ شہیداں سے ہے گلشن میں بہار کیا کبھی سوچا کہ چینے کے یہی اطوار ہیں میرے آقا! میرے مولا! ہو گئے ہیں ہم شیعہ خانہ جنگی ہی میں اُمت کب تلک برباد ہو؟ پھر دل و جان سے اخوت ہی کے شیدائی بنو پھر سے اس ٹوٹے ہوئے رشتے کو باہم جوڑ دو پھر کرو روشن دلوں کو چاند ہی کی دید سے اک صلاح الدین ایوبی ہمیں کر دے عطا ایک طارق ایک باہر ہی ہویدا اور کر

پھر فضا میں پرچمِ اسلام لہانے لگے! پھر بہارِ عید کا ہم کو مزا آنے لگے

۸ جولائی ۱۹۸۳ء

آزاد شیرازی سے مدیتذکرہ



۵۳۰  
۵۵۰  
۶۰۰  
۱۴۱۸

مدرسہ قاسم العلوم شیرانوالہ دواڑہ لاہور کا

تقسیم اسناد

و تقریب

ختم قرآن کریم

حکومت

۲۶ رمضان المبارک ۱۳۳۵ھ ۸ جولائی ۱۹۵۳ء بزرگ جمعہ  
بعد نماز عشاء بہ مقام جامع مسجد شیرانوالہ دواڑہ لاہور

امام الہدیٰ حضرت عبداللہ نور  
زید محمد شہم

خطبہ

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

خطبہ  
مقام اسلام  
خطبہ  
۱۰/۱۱

وقت پونے سات بجے  
بقامہ: باغ شیرانوالہ  
(بصورت بارش مسجد)

نوٹ: مستورات کیلئے پردہ اور لاڈو سپیکو کا انتظام ہوگا

ناظرانِ حیرتِ خدامِ الدین: لاہور